

संस्करण : लखनऊ

वर्ष : 11

अंक : 282

पृष्ठ : 6

मूल्य : 1.00

लखनऊ-रविवार, 08 फरवरी 2026 लखनऊ, प्रयागराज, ग्वालियर एवं मुम्बई से एक साथ प्रकाशित एवं गोरखपुर, वाराणसी, आजमगढ़ से प्रसारित



3 देश जानना चाहता है भारत के हितों की कीमत!

4 एक संत के राज्य में संतों का अपमान

5 दुबई फैशन वीक में मनीष मल्होत्रा की

भारत-अमेरिका डील पर बोले मुख्यमंत्री योगी

यह आर्थिक साझेदारी को मजबूत करने की दिशा में ऐतिहासिक कदम



लखनऊ, (संवाददाता)। भारत-अमेरिका के बीच व्यापार समझौते को अंतिम रूप दिए जाने के बाद उत्तर प्रदेश के मुख्यमंत्री योगी आदित्यनाथ ने कहा है कि यह आर्थिक साझेदारी को मजबूत करने की दिशा में यह एक ऐतिहासिक कदम है। सीएम योगी ने सोशल मीडिया प्लेटफॉर्म एक्स पर लिखा, यह अंतरिम व्यापार ढांचा मेक इन इंडिया को

निर्णायक बढ़ावा देता है। यह भारतीय उत्पादों के लिए वैश्विक बाजार तक पहुंच का विस्तार करता है और साथ ही किसानों, खाद्य सुरक्षा और ग्रामीण आजीविका की रक्षा करता है। सीएम योगी ने प्रधानमंत्री नरेंद्र मोदी का आभार व्यक्त करते हुए कहा, उन्होंने एक संतुलित, पारस्परिक और भारत-प्रथम समझौते को सुरक्षित करने में अपने निर्णायक और गतिशील नेतृत्व का प्रदर्शन किया, जो एमएसएमई को सशक्त बनाता है, निर्यात को बढ़ावा देता है, आपूर्ति श्रृंखलाओं को मजबूत करता है और युवाओं के लिए नए अवसर पैदा करता है। उन्होंने यह भी कहा कि बढ़ता भारत-अमेरिका सहयोग मेड इन इंडिया में बढ़ते वैश्विक विश्वास को दर्शाता है और वैश्विक विकास के एक प्रमुख चालक के रूप में भारत की स्थिति को मजबूत करता है। इससे पहले, राष्ट्रीय लोकदल के नेता और केंद्रीय राज्य मंत्री

जयंत चौधरी ने भी भारत-अमेरिका के बीच व्यापार समझौते की प्रशंसा की। उन्होंने कहा, प्रधानमंत्री मोदी ने किसान, कामगार, कारीगर, कुटीर उद्योग और युवाओं के लिए ही दूसरे देश और समूह के साथ व्यापार नीति और करार में परिवर्तन के लिए प्रयास किया है। उन्होंने स्वयं इस बात को दो टूक कहा था और कई बार दोहराया भी। उन्होंने कहा, देश का किसान भी जानता है कि बेहतर दाम, उत्पाद और आर्थिक तरक्की के लिए विज्ञान, विधि और व्यापार से ही उनकी मेहनत रंग लाएगी।

किसान खुशहाल, गांव संपन्न, और हम विकसित भारत की ओर। केंद्रीय राज्य मंत्री जितिन प्रसाद ने व्यापार समझौते को लेकर कहा, भारतीय निर्यातकों के लिए पारस्परिक टैरिफ में 18 प्रतिशत की कमी गेम चेंजर साबित

होगी। कपड़ा और चमड़े से लेकर मशीनरी और हस्तशिल्प उत्पादों तक, यह समझौता विस्तार, वैश्विक पहुंच और प्रतिस्पर्धात्मकता के अवसर पैदा करता है। जितिन प्रसाद ने यह भी बोला कि भारत और अमेरिका में होने वाले अंतरिम समझौते का फ्रेमवर्क डिजिटल सेवा क्षेत्र में भारत की अग्रणी स्थिति को और अधिक मजबूत करेगा। दोनों देशों के बीच संयुक्त प्रौद्योगिकी सहयोग से भारत भविष्य में एआई, डेटा और डिजिटल सेवाओं के केंद्र के रूप में स्थापित होगा। उन्होंने कहा कि भारत-अमेरिका व्यापार समझौते में डेयरी, फल, सब्जियां, मसाले और अन्य अनाजों को संरक्षित किया गया है। स्थानीय कृषि को इतने बड़े बाजार में मजबूती मिलेगी और आत्मनिर्भर भारत की दिशा में एक और सशक्त कदम बढ़ेगा।

नागरिकता-वोटर लिस्ट विवाद

सोनिया गांधी ने आरोपों से किया इनकार



नई दिल्ली। बिना भारतीय नागरिकता हासिल किए मतदाता सूची में कथित तौर पर नाम शामिल कराए जाने के मामले में सोनिया गांधी के खिलाफ दखिल रिबीजन पिटीशन पर राजउ एक्ज्यू कोर्ट में उनकी ओर से जवाब दायिल किया गया है। सोनिया गांधी की तरफ से कोर्ट को बताया गया है कि उनके खिलाफ

अब 21 फरवरी को होगी सुनवाई

लगाए गए सभी आरोप पूरी तरह बेबुनियाद हैं और इसके पीछे साफ तौर पर राजनीतिक मंशा है। उनके जवाब में कहा गया है कि यह याचिका कानून की प्रक्रिया का दुरुपयोग है और उन्हें बेवजह विवादों में घसीटने की कोशिश की जा रही है। कोर्ट में दखिल जवाब में सोनिया गांधी ने साफ कहा है कि निचली अदालत ने पहले ही सही निष्कर्ष निकाला था। नागरिकता से जुड़े मामलों का अधिकार क्षेत्र केवल केंद्र सरकार के पास है, जबकि मतदाता सूची या चुनाव से जुड़े विवादों को देखने का अधिकार सिर्फ चुनाव आयोग को है। ऐसे मामलों में कोई भी आपराधिक अदालत दखल नहीं दे सकती। उनके मुताबिक, इस तरह की याचिकाएं दायिल कर अदालत का समय बर्बाद किया जा रहा

है। सोनिया गांधी ने यह भी कहा है कि शिक्कवत में जो आरोप लगाए गए हैं, उनके समर्थन में कोई ठोस दस्तावेज या सबूत पेश नहीं किया गया है। सिर्फ अनुमान और सवालों के आधार पर गंभीर आरोप लगाए गए हैं, जो कानून टिक नहीं सकते। इसलिए इस याचिका को खारिज किया जाना ही न्यायसंगत है। कोर्ट ने अब इस मामले में अगली सुनवाई की तारीख 21 फरवरी तय की है। इस मामले में वकील विकास त्रिपाठी ने रिबीजन पिटीशन दायिल की है। इससे पहले, बिना नागरिकता के वोटर लिस्ट में नाम शामिल करने के आरोपों की जांच की मांग वाली याचिका को मजिस्ट्रेट कोर्ट ने सितंबर 2025 में खारिज कर दिया था। याचिका में दावा किया गया था।

भारतीय समुदाय को पीएम मोदी ने किया संबोधित

भारत विकास का भरोसेमंद साझेदार



कुआलालंपुर। प्रधानमंत्री नरेन्द्र मोदी ने शनिवार को कहा कि भारत को "विकास के लिए एक भरोसेमंद साझेदार" के रूप में देखा जाता है और यह बात ब्रिटेन, अमेरिका और यूरोपीय संघ समेत विभिन्न देशों के साथ हाल में हुए व्यापार समझौतों में परिलक्षित होती है। मोदी ने वहाँ भारतीय समुदाय के एक कार्यक्रम को संबोधित करते हुए कहा कि

ओमान, यूरोपीय संघ और अमेरिका के भारत के साथ व्यापारिक समझौते हुए हैं और विश्वास भारत की सबसे मजबूत मुद्रा बन गया है। मोदी ने कहा, "हम एक-दूसरे को बहुत अच्छी तरह समझते हैं, इसका कारण हमारी भाषाओं और मूल्य भाषा में बड़े संख्या में मौजूद समान शब्द ही हैं।" उन्होंने कहा, "कुआलालंपुर में भारतीय प्रवासियों के स्नेह के लिए मैं आभारी हूँ। हमारा प्रवासी समुदाय भारत और मलेशिया के बीच एक मजबूत सेतु का काम करता आ रहा है।" मोदी ने कहा कि उन्हें मलेशिया में आकर बहुत खुशी हो रही है, जो 2026 में उनकी पहली विदेश यात्रा है। उन्होंने कहा, "मलेशिया के प्रधानमंत्री अनवर इब्राहिम और मैं उनके प्रधानमंत्री बनने से पहले से ही दोस्त हैं।" उन्होंने कहा कि ब्रिटेन, संयुक्त अरब अमीरात (यूएई), ऑस्ट्रेलिया, न्यूजीलैंड,

तमिल प्रवासी वहाँ कई सदियों से रह रहे हैं। इस इतिहास से प्रेरित होकर, हमें मूल्य विश्वविद्यालय में 'तिरुवेल्लुवर चेर' की स्थापना करने पर गर्व है। अब हम अपनी साझा विरासत को और मजबूत करने के लिए एक तिरुवेल्लुवर केंद्र स्थापित करेंगे।" मोदी ने कहा कि विश्व में भारतीय मूल के लोगों का दूसरा सबसे बड़ा समुदाय मलेशिया में है और भारतीय और मलेशियाई लोगों के दिनों को जोड़ने वाली कई बातें हैं। उन्होंने कहा, "मैंने हाल में अपने 'मन की बात' कार्यक्रम के दौरान 1.4 अरब भारतीयों के साथ साझा किया था कि मलेशिया में 500 से अधिक स्कूल बच्चों को भारतीय भाषाओं में पढ़ाते हैं।" उन्होंने कहा कि "भारत की सफलता मलेशिया की सफलता है और यह एशिया की सफलता है।" मोदी ने कहा,

"इसीलिए मैं कहता हूँ कि हमारे संबंधों का मार्गदर्शक शब्द 'इम्पैक्ट' है। 'इम्पैक्ट' का अर्थ है सामूहिक परिवर्तन को आगे बढ़ाने के लिए भारत-मलेशिया साझेदारी।" मोदी ने भारतीयों और भारतीय मूल के लोगों से भारत की यात्रा करने और भारत का अनुभव करने का भी आग्रह किया। उन्होंने कहा, "आपको अपने मूल्य मित्रों को भी साथ लाना होगा। क्योंकि लोगों के बीच संकट ही हमारी मित्रता की आधारशिला है।" इससे पहले मोदी और अनवर इब्राहिम का कार्यक्रम में जबरदस्त स्वागत किया गया। कार्यक्रम में 800 से अधिक प्रतिभागियों ने नुव प्रस्तुतियाँ दीं। इन नर्तकों ने भरतनाट्यम, कथक, कथक्ली, कुचिपुड़ी, लावणी और ओडिसी समेत भारतीय शास्त्रीय और लोक नृत्यों का प्रदर्शन किया। मोदी और इब्राहिम एक ही कर में कार्यक्रम स्थल पर पहुंचे।

शंकराचार्य से दुर्व्यवहार पर भड़के विवेक तन्खा, केंद्रीय बजट को बताया औसत



जबलपुर। कांग्रेस के राज्यसभा सांसद विवेक तन्खा ने शंकराचार्य अवि मुक्तेश्वरानंद के साथ हुए कथित दुर्व्यवहार की कड़ी निंदा की है। मीडिया से बातचीत में तन्खा ने कहा कि किसी भी धर्मगुरु के साथ अशोभनीय व्यवहार स्वीकार्य नहीं है, क्योंकि धर्म आस्था का केंद्र होता है। उन्होंने कहा कि सहमति, असहमति अलग विषय है, लेकिन गंगा जैसे पवित्र स्थल पर

स्नान के लिए जा रहे संत को रास्ते में रोकना पूरी तरह गलत है। तन्खा ने बताया कि उन्होंने इस मुद्दे पर पहले ही सोशल मीडिया के माध्यम से विरोध दर्ज कराया है। विवेक तन्खा ने पश्चिम बंगाल की मुख्यमंत्री ममता बनर्जी के सुप्रीम कोर्ट में रखे हुए पक्ष की भी सराहना की। उन्होंने इसे ऐतिहासिक बताया है। उन्होंने कहा कि पहली बार किसी मुख्यमंत्री ने चीफ जस्टिस की बेंच के सामने इतनी स्पष्टता और मजबूती से अपनी बात रखी। अंतरिम बजट पर प्रतिक्रिया देते हुए तन्खा ने इसे औसत बजट करार दिया। उन्होंने कहा कि इसमें रोजगार सृजन को लेकर कोई ठोस पहल नहीं दिखती, साथ ही जबलपुर, महाकौशल क्षेत्र के लिए भी कुछ खास प्रावधान नहीं किए गए, जिससे देशभर में उत्साह का माहौल नहीं बन पाया।

ओवैसी का बड़ा बयान, कहा

, भारत में मुसलमानों की आबादी कभी भी हिंदुओं से अधिक नहीं होगी

हैदराबाद। ऑल इंडिया मजलिस-ए-इतेहादुल मुस्लिमीन (एआईएमआईएम) के अध्यक्ष असदुद्दीन ओवैसी ने कहा है कि भारत में मुस्लिम आबादी कभी भी हिंदू आबादी से अधिक नहीं होगी। हैदराबाद से सांसद ओवैसी ने तेलेगाना में नगर निगम चुनाव से पहले शुक्रवार रात निजामाबाद में एक रैली को संबोधित करते हुए कहा कि वह राज्यसभा में प्रधानमंत्री नरेन्द्र मोदी के हालिया भाषण को सुन रहे थे, जिसमें उन्होंने कहा था कि पूरी दुनिया की आबादी बढ़ी हो रही है जबकि भारत की आबादी युवा है। एआईएमआईएम प्रमुख ओवैसी ने सवाल किया, धरम

प्रधानमंत्री से पूछा जाए कि देश की 60 प्रतिशत आबादी 40 साल से कम उम्र की है तो उन्होंने (मोदी ने) उनके रोजगार के लिए क्या उपाय किए हैं और उन्हें कौन से कौशल सिखाए हैं? उन्होंने कहा, ब्बिस साल बाद, यह युवा आबादी बढ़ी हो जाएगी। महंगाई कितनी बढ़ेगी और उन्हें कितना खर्च करना पड़ेगा, इस बारे में हम सोचते ही नहीं। इसके बजाय, वे कहते हैं कि मुसलमानों की आबादी बढ़ रही है... मुस्लिम आबादी स्थिर हो जाएगी। भारत में मुसलमानों की आबादी कभी भी हिंदुओं की आबादी से अधिक नहीं होगी। ओवैसी ने कहा, अब उन्हें समझ आ रहा है कि 25-30 साल बाद, देश की आबादी

बढ़ी हो जाएगी। राष्ट्रीय स्वयंसेवक संघ (आरएसएस) प्रमुख मोहन भगवत कहते हैं कि कम से कम तीन बच्चे पैदा करने चाहिए। हालांकि वह खुद ऐसा नहीं करते, यह अलग बात है। उन्होंने कहा, पहले कहा जाता था कि जनसंख्या नियंत्रण के लिए एक विधेयक लाया जाएगा और वे मुसलमानों की आलोचना करते थे। अब उन्हें एहसास हो गया है कि जब देश की आबादी बढ़ेगी तो इसका देश पर क्या असर पड़ेगा। ओवैसी ने टी20 विश्व कप में भारत के खिलाफ मैच का पाकिस्तान द्वारा बहिष्कार किये जाने पर कहा कि भारत भेजबानी कर रहा है।

बीजेपी की रिंतु तावडे मुंबई महापौर पद के लिए नामित, उपमहापौर के लिए शिवसेना के संजय घाडी उम्मीदवार

मुंबई। भारतीय जनता पार्टी (भाजपा) ने शनिवार को मुंबई के महापौर चुनाव के लिए पार्षद रिंतु तावडे को नामित किया, जबकि उसकी सहयोगी शिवसेना ने संजय घाडी को उपमहापौर पद के लिए अपना उम्मीदवार घोषित किया। भाजपा नेता अमित सातम ने तावडे के नाम की घोषणा की, जबकि शिवसेना नेता राहुल शेखाले ने वृहन्मुंबई महानगरपालिका (बीएमसी) मुख्यालय में घाडी की उम्मीदवारी की घोषणा की। तावडे वाई 132 से पार्षद हैं, जबकि घाडी 15 जनवरी को हुए नगर निकाय बांटकर में वाई 5 से चुने गए थे। शिवसेना सचिव संजय मोरे ने एक बयान में कहा कि घाडी

15 महीने तक उपमहापौर के तौर पर काम करेंगे। वह शिवसेना (उबाठा) के उन उभरी जबकि शिवसेना ने 29 सीट जीती। सत्ताधारी गठबंधन के पास कुल 118 पार्षद हैं और उसने बहुमत के 114 के आंकड़े को पार कर लिया है तथा महापौर पद हासिल करने की अच्छी स्थिति में है। बीएमसी में 1997 से 25 वर्षों तक राज करने वाली शिवसेना (उबाठा) ने 65 सीट जीती जबकि उसके सहयोगी महाराष्ट्र नवनिर्माण सेना (मनसे) और राष्ट्रवादी कांग्रेस पार्टी (शरदचंद्र पवार) ने क्रमशः छह और एक सीट

सदस्यीय बीएमसी के चुनाव में भाजपा 89 सीट के साथ सबसे बड़ी पार्टी बनकर जीती। सत्ताधारी गठबंधन के पास कुल 118 पार्षद हैं और उसने बहुमत के 114 के आंकड़े को पार कर लिया है तथा महापौर पद हासिल करने की अच्छी स्थिति में है। बीएमसी में 1997 से 25 वर्षों तक राज करने वाली शिवसेना (उबाठा) ने 65 सीट जीती जबकि उसके सहयोगी महाराष्ट्र नवनिर्माण सेना (मनसे) और राष्ट्रवादी कांग्रेस पार्टी (शरदचंद्र पवार) ने क्रमशः छह और एक सीट

जीती। अन्य दलों में कांग्रेस ने 24 सीट जीती, ऑल इंडिया मजलिस-ए-इतेहादुल मुस्लिमीन ने आठ, राकांपा (अजित पवार गुट) ने तीन और समाजवादी पार्टी ने दो सीट जीतीं। नौ साल के अंतराल के बाद हुए इस बड़े चुनाव में दो निर्दलीय उम्मीदवार भी जीते। पिछला कार्यकाल खत्म होने के बाद बीएमसी आयुक्त सात मार्च 2022 से राज्य सरकार द्वारा नियुक्त प्रशासक के तौर पर काम कर रहे हैं। देश के सबसे अमीर नगर निकाय बीएमसी का 2025-26 का बजट 74,450 करोड़ रुपये तय किया गया था, जो कुछ छोटे राज्यों के बजट से भी ज्यादा है।

मंत्री विजय शाह ने कर्नल सोफिया से फिर मांगी माफी, बोले, मेरी छोटी सी त्रुटि से इतना बड़ा विवाद उत्पन्न हुआ

इंदौर। मंत्री विजय शाह ने अपने बयान पर सफाई देते हुए कहा कि उन्होंने पहले भी कई बार स्पष्ट किया है और आज पुनः दोहराना चाहते हैं कि उनका किसी महिला अधिकारी, भारतीय सेना अथवा समाज के किसी भी वर्ग का अपमान करने का कोई उद्देश्य नहीं था। उन्होंने कहा कि निःसंदेह उनके शब्द उनकी वास्तविक भावना के अनुरूप नहीं थे। देशभक्ति की भावना और आवेश में वे शब्द निकल गए, जो अनुचित थे। उन्होंने आग्रह किया कि इस त्रुटि के पीछे की भावना को अवश्य देखा जाना चाहिए, क्योंकि इसमें किसी प्रकार की दुर्भावना नहीं थी। मंत्री शाह ने कहा कि वे पहले भी क्षमा याचना कर चुके हैं और आज भी पूरे मन से

माफी मांगते हैं। उनके लिए यह अत्यंत पीड़ादायक है कि एक छोटी सी त्रुटि के कारण इतना बड़ा विवाद उत्पन्न हुआ। उन्होंने स्पष्ट किया कि भारतीय सेना के प्रति उनके मन में सदैव गहरा सम्मान रहा है और आगे भी रहेगा। सार्वजनिक जीवन में रहते हुए शब्दों की मर्यादा अत्यंत आवश्यक होती है और इस घटना से उन्होंने आत्ममंथन किया है। मंत्री शाह ने कहा कि उन्होंने इस प्रकरण से सबक लिया है, अपनी जिम्मेदारी स्वीकार की है और भविष्य में अपनी वाणी पर पूर्ण नियंत्रण रखेंगे, ताकि ऐसी गलती दोबारा न हो। अंत में उन्होंने एक बार पुनः इस प्रकरण से आहत सभी नागरिकों और भारतीय सेना से क्षमा याचना की।

पप्पू यादव की गिरफ्तारी को राहुल गांधी ने बताया राजनीतिक प्रतिशोध, पटना नीट छात्रा के मामले से जोड़ा



नई दिल्ली। कांग्रेस के पूर्व अध्यक्ष राहुल गांधी ने लोकसभा सदस्य राजेश रंजन उर्फ पप्पू यादव की गिरफ्तारी को राजनीतिक प्रतिशोध कतार देते हुए शनिवार को कहा कि बिहार में नीट आकांक्षी की मौत के

आकांक्षी छात्रा की संदिग्ध परिस्थितियों में हुई मौत और उसके बाद की पूरी कार्रवाई ने एक बार फिर व्यवस्था की गहरी सड़ांध को उजागर कर दिया है। उन्होंने दावा किया कि पीड़ित परिवार ने जब निष्पक्ष जांच और न्याय की मांग की, तो वही पुराना भाजपा-राज्य मॉडल सामने आ गया कि मामले को भटकाने, परिजनों को प्रताड़ित करे और अपराधियों को सत्ता का संरक्षण दे। राहुल गांधी ने कहा, इस बेटी के लिए न्याय की आवाज बनकर साथी सांसद पप्पू यादव जो मजबूती से खड़े हुए। उनकी गिरफ्तारी साफ तौर पर राजनीतिक प्रतिशोध है ताकि

जवाबदेही मांगने वाली हर आवाज को उराया और दबाया जा सके। उन्होंने कहा कि सबसे चिंताजनक तथ्य यह है कि यह घटना किसी एक मामले तक सीमित नहीं दिखती। कांग्रेस के पूर्व अध्यक्ष ने कहा, यह एक भयावह साजिश एवं खतरनाक चलन की ओर इशारा करती है, जहां और भी बेटियां शिकार बन रही हैं और सत्ता इस खौफनाक सच्चाई से आंखें मूंदकर बैठी है। यह राजनीति नहीं, झंझाफ का सवाल है। बह बिहार की बेटी की इज्जत और सुरक्षा का सवाल है। पार्टी महासचिव प्रियंका गांधी वाद्र ने भी पप्पू यादव के प्रति एकजुटता प्रकट की और आरोप लगाया कि भाजपा एवं उसके सहयोगी दल अत्याचार के

साथ खड़े हुए हैं। उन्होंने एक्स पर पोस्ट किया, पटना के हॉस्टल में नीट की तैयारी कर रही छात्रा के साथ बलात्कार और हत्या का मामला झकझोर देने वाला है। यह मामला सामने आने के बाद सरकार का रवैया उससे भी ज्यादा खौफनाक है। प्रियंका ने कहा, प्रार्थमिकी दर्ज होने से लेकर जांच और कार्रवाई तक सबकुछ संदिग्ध बना दिया गया है। यह सब किसे बचाने के लिए किया जा रहा है? उन्होंने कहा कि हाथरस, उन्नाव से लेकर अकिता भंडारी और पटना तक- जहां भी महिलाओं के साथ अत्याचार होता है, भाजपा की सरकारें पीड़िता को न्याय दिलाने की जगह आरोपियों के साथ खड़ी हो जाती हैं।



लखनऊ-रविवार, 08 फरवरी 2026

आईआरसीटीसी की भारत गौरव टूरिस्ट ट्रेन के माध्यम से उत्तर प्रदेश, पश्चिम बंगाल, ओडिशा और झारखंड के प्रमुख धार्मिक स्थलों की यात्रा करने का सुनहरा मौका



गोरखपुर,: इंडियन रेलवे के टूरिज्म एण्ड टूरिज्म कापॉरेशन लि0 (आईआरसीटीसी) द्वारा सफरदर्ज रेलवे स्टेशन से वाराणसी, कोलकाता, गंगासागर, पुरी, भुवनेश्वर, कोणार्क, चिल्का और बैद्यनाथ धाम (ज्योतिर्लिंग) हेतु भारत गौरव टूरिस्ट ट्रेन का यात्रा का संचलन 09 से 18 मार्च, 2026 तक 09 रात 10 दिनों के लिये किया जाएगा। इस यात्रा के मुख्य आकर्षण निम्नवत हैं:- इस गाड़ी में

वातानुकूलित प्रथम, द्वितीय एवं तृतीय श्रेणी के कुल 150 सीटें उपलब्ध है तथा श्रद्धालुओं के खान-पान की सुविधा हेतु दो रेस्टॉरेंट कार भी उपलब्ध है। इस 09 रात 10 दिनों की रेल यात्रा श्रद्धालुओं को उत्तर प्रदेश, पश्चिम बंगाल, ओडिशा और झारखंड में पवित्र तीर्थ स्थलों के साथ-साथ सांस्कृतिक रूप से समृद्ध विरासत स्थलों पर भी जाने का अवसर प्रदान करती है। यह यात्रा दिल्ली सफरदर्ज से शुरू होगी

और वाराणसी, कोलकाता, गंगासागर, पुरी, भुवनेश्वर, कोणार्क, चिल्का और बैद्यनाथ धाम होते हुए वापस दिल्ली लौटेंगी। इस यात्रा में जिन खास जगहों पर घूमा जाएगा, उनमें वाराणसी में काशी विश्वनाथ मंदिर (ज्योतिर्लिंग) और गंगा आरती शामिल हैं, इसके बाद भारत की सांस्कृतिक राजधानी कोलकाता का दौरा किया जाएगा, जिसमें विक्टोरिया मेमोरियल और शहर के अन्य आकर्षण और काली घाट (शक्ति पीठ) और दक्षिणेश्वर काली मंदिर जैसे महत्वपूर्ण मंदिर शामिल हैं। गंगासागर के पवित्र तटों की एक दिन की यात्रा, जिसमें सागर संगम में पवित्र स्नान और कपिल मुनि मंदिर में दर्शन इस यात्रा का मुख्य आकर्षण है। यात्रा पूरी तक जारी रहेगी, जहाँ प्रतिष्ठित श्री जगन्नाथ मंदिर में दर्शन के साथ-साथ भुवनेश्वर, धौली शक्ति स्तूप, उदयगिरि और खंडीगिरि गुफाएं, कोणार्क सूर्य मंदिर (यूनेस्को विश्व धरोहर स्थल) और

वृद्ध कुल सहित ओडिशा सर्किट का व्यापक दौरा किया जाएगा। यात्रा का अंतिम आध्यात्मिक पड़ाव बैद्यनाथ धाम (देवघर) है, जो भगवान शिव के बारह ज्योतिर्लिंगों में से एक है, जिसके बाद 18 मार्च 2026 को दिल्ली सफरदर्ज वापस लौटा जाएगा, जो एक यादगार और आध्यात्मिक रूप से समृद्ध यात्रा के समापन का प्रतीक होगा।
सुविधाएँ-
आइ.आर.सी.टी.सी. ने इस खास ट्रेन टूर पैकेज में वातानुकूलित प्रथम श्रेणी में लिए 1,06,940/- रुपये प्रति व्यक्ति, वातानुकूलित द्वितीय श्रेणी के लिए 98,925/- रुपये और वातानुकूलित तृतीय श्रेणी के लिए 79,285/- रुपये हैं। पैकेज में वातानुकूलित में ट्रेन यात्रा, वातानुकूलित होटलों में रहने की व्यवस्था, खान-पान में सिर्फ शाकाहारी

रजत पदक के साथ सुश्री बी. एन. उषा

गोरखपुर,: पूर्वोत्तर रेलवे क्रीड़ा संघ (नरसा) द्वारा खिलाड़ियों को उपलब्ध कराये जा रहे अत्याधुनिक संसाधनों एवं प्रशिक्षणों के फलस्वरूप



पूर्वोत्तर रेलवे के खिलाड़ियों का राष्ट्रीय एवं अन्तर्राष्ट्रीय स्तर पर उपलब्धियों का क्रम निरन्तर जारी है। इसी क्रम में, गाजियाबाद में 05 से 07 फरवरी, 2026 तक आयोजित सीनियर नेशनल वेटलिफ्टिंग चैम्पियनशिप 2025-26 में सुश्री बी. एन. उषा ने रजत पदक जीता। सुश्री बी. एन. उषा ने कुल 206 किग्रा. भार उठाया। सुश्री बी. एन. उषा की इस उपलब्धि पर महाप्रबन्धक, पूर्वोत्तर रेलवे एवं सरक्षक/नरसा श्री उदय बोरवणकर, अपर महाप्रबन्धक, पूर्वोत्तर रेलवे श्री विनोद कुमार शुक्ल, मुख्य प्रशासनिक अधिकारी/निर्माण एवं अध्यक्ष/नरसा श्री अभय कुमार गुप्ता, मुख्य वाणिज्य प्रबन्धक/पी.एम. एवं उपाध्यक्ष/नरसा श्री बिजय कुमार, मुख्य जनसम्पर्क अधिकारी एवं महासचिव/नरसा श्री पंकज कुमार सिंह, सहायक क्रीड़ाधिकारी श्री चन्द्र विजय सिंह तथा नरसा पदाधिकारियों ने बधाई दी है।

निषाद पार्टी के कार्यकर्ताओं ने निषाद समाज को अनुसूचित जाति की श्रेणी में शामिल किए जाने की मांग उठाई

बांगरमऊ उन्नाव। प्रदेश सरकार में कैबिनेट मंत्री डॉ. संजय निषाद के नेतृत्व वाली निर्वल इंडियन शोषित हमारा आम दल (निषाद पार्टी) के दर्जनों कार्यकर्ता सोमवार को झंडा, बैनर और पोस्टर लेकर तहसील परिसर पहुंचे। यहां उन्होंने जोरदार प्रदर्शन करते हुए निषाद समाज को पिछड़े वर्ग की सूची से हटाकर अनुसूचित जाति की श्रेणी में शामिल किए जाने की मांग उठाई। प्रदर्शनकारियों का कहना था कि निषाद समाज लंबे समय से सामाजिक और आर्थिक शोषण का शिकार रहा है, इसके बावजूद उसे उसका संवैधानिक अधिकार नहीं मिल पा रहा है। कार्यकर्ताओं ने भारत सरकार के महा रिजिस्ट्रार एवं आयुक्त कार्यालय का हवाला देते हुए बताया कि दिनांक 16 जून 2025 को जारी आदेश तथा 8 जनवरी 2022 के शासनादेश के अनुसार मांडी, केवट, मल्लाह आदि

अधिनियम संख्या -4, सन 1994) की धारा 13 के अंतर्गत राज्यपाल द्वारा उक्त



जाता चाहिए। उन्होंने कहा कि उत्तर प्रदेश लोक सेवा (अनुसूचित जातियों, अनुसूचित जनजातियों और अन्य पिछड़े वर्गों के लिए आरक्षण) अधिनियम 1994 (उत्तर प्रदेश

पिछड़े वर्ग की सूची से हटाकर नई संशोधित सूची जारी करने का आदेश दिया गया है। प्रदर्शनकारियों ने आरोप लगाया कि शासनादेश और संशोधित अधिसूचना जारी होने के बावजूद जनपद और तहसील स्तर पर इसका पालन नहीं किया जा रहा है। विशेष रूप से तहसील कार्यालय द्वारा नियम विरुद्ध तरीके से इन जातियों के लोगों को पिछड़े वर्ग का प्रमाण पत्र जारी किया जा रहा है, जो पूरी तरह गलत है। कार्यकर्ताओं ने तहसील प्रशासन से मांग की कि शासनादेश का कड़ाई से अनुपालन कराया जाए और नियम विरुद्ध जारी किए जा रहे प्रमाण पत्रों पर तत्काल रोक लगाई जाए। प्रदर्शन के बाद कार्यकर्ताओं ने अपनी मांगों से संबंधित जापान तहसील प्रशासन को सौंपा और शीघ्र कार्रवाई न होने पर आंदोलन तेज करने की चेतावनी दी।

कम्पनी का डेटा चोरी कर की लाखों की टगी, मामला उजागर होने पर दी झूठे मुकदमे में फंसाने की धमकी

उन्नाव। लखनऊ व मुंबई में कार्यरत कंपनी कलर पेपर्स इंडिया प्राइवेट लिमिटेड में कर्मचारी द्वारा धोखाधड़ी, विश्वनाथघात, गोपनीय डेटा की चोरी, कंपनी संपत्ति के दुरुपयोग और समानांतर प्रतिस्पर्धी व्यवसाय चलाने का कम्पनी के मैनेजिंग डायरेक्टर व ब्रांच मैनेजर ने युवक पर लगाया आरोप। कंपनी के अनुसार, अजीत कुमार सिंह (पूर्व में अजीत कुमार यादव), पुत्र अशोक कुमार यादव, निवासी गौरा कला कनिगांव, जनपद उन्नाव वर्ष 2019 से कंपनी के घर / प्रिमाइसेज में रहकर नियमित वेतन प्राप्त कर रहा था, और इसी दौरान उसे कंपनी के गोपनीय व्यावसायिक रिकॉर्ड, वेंडर नेट वर्क और आंतरिक प्रक्रियाओं तक पूर्ण पहुंच दी गई थी। कंपनी का आरोप है कि

संबंधित कर्मचारी ने वर्क फ्रॉम होम का बहाना बनाकर दिल्ली स्थानांतरित होने के बाद, नौकरी में रहते हुए ही वर्ष 2023 से अपने रिश्तेदारों और कुछ कंपनी वेंडर्स के साथ मिलकर समान प्रकृति की एक प्रतिस्पर्धी कंपनी शुरू कर दी। आरोप है कि इस दौरान कंपनी के गोपनीय डेटा, क्लाइंट वेंडर जानकारी और कार्यप्रणाली का दुरुपयोग किया गया, जिससे कंपनी को आर्थिक न्यावसायिक और प्रतिस्पर्धात्मक नुकसान पहुंचा। इसके अतिरिक्त, आरोप है कि कर्मचारी ने कंपनी की संपत्ति (लैपटॉप एवं चार्जर) अपने पास रखी और अधिकृत प्रक्रिया के बिना उसका उपयोग किया। मामला सामने आने के बाद कंपनी द्वारा संपर्क करने पर संबंधित व्यक्ति ई-मेल के माध्यम से सक्रिय पत्रिका गया और कंपनी की

संपत्ति लौटाने के संबंध में तत्काल उत्तर भी दिया, जिससे उसके लापता होने के दावे पर सवाल खड़े हो गये। कंपनी का यह भी कहना है कि मामले के उजागर होने के बाद दबाव बनाने और जांच को प्रभावित करने के उद्देश्य से काउंटर शिकायत दर्ज कराई गई। कंपनी के अनुसार, जब उसके प्रतिनिधि आरोपी युवक के गांव पहुंचे, तो उन्होंने युवक के बारे में या उसके व्यवसाय के बारे में पूछताछ की जिस पर आरोपी युवक के परिजन कंपनी के कर्मचारीयों के साथ भिड़ गये और उन्हें कई झूठे मुकदमों में फंसाने की धमकी दे डाली। कर्मचारियों ने थाने में तहरीर देते हुए आरोप लगाया कि आरोपी की मां द्वारा आसीवन थाना, उन्नाव में गलत तथ्यों के आधार पर शिकायत दी गई।

इसके बाद आसीवन थाना, उन्नाव से कंपनी के अधिकृत प्रतिनिधि को थाने बुलाया गया, इसके बाद ही वे थाने पहुंचे। कर्मचारियों ने प्रार्थना पत्र में लिखा कि थाने पहुंचने पर उन्हें बिना किसी पूर्व लिखित नोटिस के लगभग तीन घंटे तक थाने में बैठाए रखा गया। कंपनी का आरोप है कि थाने में मौजूदगी के दौरान कथित रूप से अभद्र भाषा का प्रयोग किया गया तथा कंपनी के अधिकृत प्रतिनिधि से दो दस्तावेजों पर हस्ताक्षर कराए गए जबकि पूरी प्रक्रिया की स्पष्ट जानकारी नहीं दी गई। कंपनी का यह भी कहना है कि बाद में आरोपी कर्मचारी के पिता से यह कथन किया गया कि जितना करना था, उतना कर दिया गया है, जिससे पूरी कार्यवाही की निष्पक्षता और पारदर्शिता पर प्रश्नचिह्न खड़े होते हैं।

जलवायु परिवर्तन से प्रवासी पक्षियों के प्रवास पैटर्न में बदलाव - भूगोल विभाग डीएसएन कॉलेज

उन्नाव। डीएसएन (पीजी) कॉलेज उन्नाव के भूगोल विभाग के बीए और एमए छात्रों ने वन क्षेत्राधिकारी विवेक सिंह तथा अभयारण्य अधिकारियों के साथ मिलकर शहीद चंद्रशेखर आजाद पक्षी अभयारण्य (पूर्व नाम: नवाबगंज पक्षी अभयारण्य) में एक क्षेत्रीय अध्ययन किया। इस अध्ययन के दौरान प्रवासी पक्षियों की गिनती की गई तथा जलवायु परिवर्तन के प्रभावों का विश्लेषण किया गया। छात्रों ने पाया कि पश्चिमी विक्षोभ की देश से सर्दियां विलंबित हो रही हैं, जिससे पक्षियों का आमगम देर से हो रहा है और उनका उड़ान काल बढ़ रहा है। अभयारण्य, जो 224.6 हेक्टेयर क्षेत्र में फैला हुआ है, उत्तरी भारत की प्रमुख आर्द्रमिमीसेपेक है। वहाँ प्रतिवर्ष 250 से अधिक प्रजातियों के प्रवासी पक्षी सीआईएस

देशों, तिब्बत, चीन, यूरोप और साइबेरिया से हजारों किलोमीटर की यात्रा करके पहुंचते हैं। प्रमुख प्रवासी पक्षियों में प्रेलाता गूज, पिन्टेड, रेड-क्रेस्टेड पोचार्ड, गैडवाल, शॉकर, वूट और मार्टाई शामिल हैं। स्थानीय पक्षियों में सास क्रेन, फ्लैट स्टॉक, पीपाउल, व्हाइट आईबिस, डैबिक, क्विसलिंग टिएल, ओपन-बिल क्रेन, व्हाइट-नेक स्टॉक, फ्लैट-टेल्ड जैकन, ब्रॉड-बिल्ड जैकन, फॉल मूलेन, लैम्कि, टर्न, कव्चर, पिजन, किंग ब्रे, इंडियन ग्रेलर और बी-इंटर आदि पाए जाते हैं। छात्रों ने वॉच टावर, साइकिल ट्रैक और व्याख्यान कक्ष का उपयोग करके पक्षियों का अवलोकन किया तथा खतरे में पड़ने प्रजातियों जैसे वूकी-नेक स्टॉक, लेसर एडजुस्टेड और सास क्रेन की गिनती की। अध्ययन के दौरान छात्रों ने



2-4 सप्ताह विलंबित हो रही हैं, जिससे पक्षी नवंबर के बजाय जनवरी में पहुंच रहे हैं और उनका उड़ान काल बढ़ रहा है। फेनोलॉजिकल मिसेमैच से पक्षी भोजन की उपलब्धता से चूक रहे हैं, जिससे उनकी

उत्तरजीवित प्रभावित हो रही है। अन्य प्रभावों में चमस मौसम की घटनाएं जैसे सूखन, सूखा और हेक्टिकेस शामिल हैं, जो मृत्यु दर बढ़ रही है। बढ़ती रेसनी, पर्यावरणीय क्षण और प्रदूषण यात्रा को जटिल बना रहे हैं। भारत में 66-73 प्रतिशत पक्षी प्रजातियां उत्तर की ओर स्थानांतरित हो रही हैं जबकि 58-59 प्रतिशत अर्धगर्भ में बदलाव का सामना कर रही हैं। बढ़ते तापमान से पक्षियों का आन्तर छोट हो रहा है और प्रजनन अवधि में परिवर्तन हो रहा है। शहरी स्मॉग प्रभाव से तापमान 1-3 डिग्री अधिक होने से पक्षी प्रभित हो रहे हैं। इन बदलावों से पारिस्थितिकी तंत्र प्रभावित हो रहा है, क्योंकि पक्षी बीज वितरण, कीट नियंत्रण और पोषक चक्र में महत्वपूर्ण भूमिका निभाते हैं। भूगोल विभाग के प्रमुख डॉक्टर अनिल साहू

ने कहा, स्थल क्षेत्रीय अध्ययन छात्रों को जलवायु परिवर्तन के व्यावहारिक प्रभावों को समझने के लिए कल्याण गवा। पश्चिमी विक्षोभ की देश से प्रवासी पक्षियों के पैटर्न में बदलाव जैव विविधता को खतरे में डाल रहा है। हम ऐसे अध्ययनों को प्रोत्साहित करेंगे ताकि संरक्षण नीतियों में योगदान दिया जा सके। फ्लैट-टेल्ड विवेक सिंह ने छात्रों के प्रयासों की सगहना करते हुए कहा, अभयारण्य में प्रवासी पक्षियों के प्रवास पैटर्न में बदलाव चिंताजनक है। जलवायु परिवर्तन के कारण पश्चिमी विक्षोभ की देश और मौसम की अनिश्चितता से पक्षी अपने पारंपरिक मार्गों से विचलित हो रहे हैं। हम संरक्षण प्रयासों को मजबूत कर रहे हैं, लेकिन वैश्विक जलवायु कार्रवाई आवश्यक है।

सक्षिप्त समाचार

छेड़छाड़ का विरोध करने पर मनचलों ने किशोरी के भाई को पीटा

बांगरमऊ उन्नाव। नगर में मनचलों की दबंगई का एक मामला सामने आया है। मनचले ट्युशन पढ़ने जा रही किशोरी के साथ आए दिन छेड़छाड़ कर रहे थे। जब इस बात की जानकारी किशोरी के भाई को हुई तो उसने मनचलों का विरोध किया। विरोध करने पर मनचलों ने उसे लाठी-डंडों से पीटा दिया। किशोरी की मां ने घटना की रिपोर्ट कोतवाली में दर्ज कराई है। कोतवाली में दर्ज कराई गई रिपोर्ट में पीड़िता की मां ने कहा है कि उसकी 15 वर्षीय पुत्री पढ़ने जाती है। रास्ते में मोहल्ला मुकरियाना निवासी एक युवक किशोरी के साथ छेड़छाड़ करता है। किशोरी के भाई ने जब इसका विरोध किया तो उस युवक व उसके साथियों ने उसे लाठी डंडों से पीटा दिया। हमले में किशोरी का भाई गंभीर रूप से घायल हो गया। कोतवाली प्रभारी अखिलेश चंद्र पांडेय ने बताया कि पीड़िता और घायल युवक के बयान दर्ज कर लिए गए हैं तथा आरोपियों की पहचान कर उनकी तलाश की जा रही है। कोतवाल ने कहा कि दोषियों के खिलाफ सख्त कार्रवाई की जाएगी।

माँ की हत्या करने वाला पुत्र गिरफ्तार, हत्या में प्रयुक्त लोहे की रॉड बरामद

उन्नाव। वरिष्ठ पुलिस अधीक्षक जनपद उन्नाव के कुशल निर्देशन में अपराध एवं अपराधियों के विरुद्ध चलाए जा रहे अभियान के तहत थाना गंगा घाट पुलिस को बड़ी सफलता मिली है। पुलिस ने अपनी ही माँ की हत्या करने वाले पुत्र को गिरफ्तार कर उसके कब्जे से हत्या में प्रयुक्त लोहे की



रॉड बरामद की है। प्राप्त जानकारी के अनुसार, शुक्रवार को थाना गंगा घाट पर वादी राजेश कुमार पुत्र स्व. राम कुमार निवासी ग्राम कंजा खेड़ा, मोहल्ला पीपरखेड़ा, थाना गंगा घाट, जनपद उन्नाव द्वारा तहरीर दी गई। तहरीर में बताया गया कि उसके भाई राजन उर्फ कल्लू पुत्र स्व. राम कुमार उम्र करीब 30 वर्ष ने उसकी माँ शांति के सिर पर लोहे की रॉड से वार कर दिया, जिससे माँ के ही उनकी मृत्यु हो गई। घटना के संबंध में थाना गंगा घाट पर मुकदमा अपराध 59/2026 धारा 103(1) बीएनएस के अंतर्गत अभियोग पंजीकृत किया गया। पुलिस कार्रवाई के तहत शनिवार को थाना गंगा घाट पुलिस द्वारा अभियुक्त राजन उर्फ कल्लू को आजाद मार्ग स्थित बाबा कुटी के पास से गिरफ्तार किया गया। गिरफ्तारी के दौरान अभियुक्त के कब्जे से एक अदद लोहे की रॉड (आला-ए-कल्ल) बरामद की गई। गिरफ्तार अभियुक्त को आवश्यक विधिक कार्रवाई करते हुए न्यायालय के समक्ष पेश किया गया है। पुलिस मामले में आगे की विधिक कार्रवाई में जुटी हुई है।

राष्ट्रीय अध्यक्ष पुष्पेन्द्र प्रताप सिंह ने फरवरी माह में वैवाहिक कार्यक्रमों में 46 बहनों की शादी में किया कन्यादान

बीधापुर उन्नाव। राष्ट्रीय अध्यक्ष पुष्पेन्द्र प्रताप सिंह के द्वारा क्षेत्र में सामाजिक सरोकारों को लेकर किए जा रहे कार्य लगातार जन-जन तक उम्मीद और संबल पहुंचा कर रहे हैं। फाउंडेशन के राष्ट्रीय अध्यक्ष पुष्पेन्द्र प्रताप सिंह के मार्गदर्शन में बेटियों के विवाह संस्कार में कन्यादान कर सैकड़ों जरूरतमंद परिवारों को आर्थिक सहायता प्रदान



की जा चुकी है। शुक्रवार को क्षेत्र के इंदेमऊ, ओसिया, धानी खेड़ा, बाजपेयी खेड़ा, अनुई खेड़ा, बदरका, सुपासी, गंगा सेवक खेड़ा, सथनीबाला खेड़ा, महारामऊ, पाण्डेपुर, संतनगर, बदिद्या खेड़ा, भगवतनगर, पिथई खेड़ा, जपसरा, लखमदे मऊ, जालिम गंज, खरौली, मंडपहा, भईया खेड़ा, चैनपुर, गौरा, कोरारी, अमरसस आदि गांवों में पुष्पेन्द्र प्रताप सिंह की पुष्प फाउंडेशन की टीम ने वैवाहिक कार्य में पहुंचकर कन्यादान किया और परिवारों को सहयोग प्रदान किया। इस अवसर पर टीम ने वर-वधू को सुखद वैवाहिक जीवन के लिए शुभकामनाएं भी दीं। कन्यादान प्राप्त करने वाले परिवारों ने पुष्प फाउंडेशन के इस मानवीय प्रयास की मुक्तकंठ से सराहना की और कहा कि आर्थिक रूप से कमजोर परिवारों के लिए यह सहयोग किसी संजीवनी से कम नहीं है। इस सामाजिक सेवा कार्यक्रम में राष्ट्रीय अध्यक्ष के पिताजी तेज बहादुर सिंह, मैनेजर सिंह, कमलेश यादव, पंकज सिंह बाबा, रामजी यादव, दीपक राजावत, राघवेंद्र सिंह, आशु सिंह सहित फाउंडेशन के अन्य सदस्य उपस्थित रहे। सभी ने एक स्वर में समाज के जरूरतमंद वर्ग के लिए आगे भी निरंतर सेवा करते रहने का संकल्प दोहराया। पुष्प फाउंडेशन का यह प्रयास क्षेत्र में सामाजिक समरसता और बेटियों के सम्मान को नई दिशा देने का कार्य कर रहा है।

प्रजापिता ब्रह्माकुमारी ईश्वरीय विश्वविद्यालय नंदनवन सभागार में चार दिवसीय आध्यात्मिक कार्यक्रम

उन्नाव। प्रजापिता ब्रह्माकुमारी ईश्वरीय विश्वविद्यालय नंदनवन सभागार में चार दिवसीय आध्यात्मिक कार्यक्रम घर बने मंदिर के प्रथम उद्घाटन सत्र का शुभारंभ अनुराग मिश्रा जिला आबकारी अधिकारी, भानु मिश्रा प्रतिनिधि नगर पालिका, रवि प्रकाश उष कृषि निदेशक, के के पांडे, कमल तिवारी, राजेश शुक्ला, संजय मिश्रा, बी के मालती दीदी आदि की उपस्थिति में दीप प्रज्वलन द्वारा हुआ। मुख्य वक्ता राजयोगिनी बीके डॉक्टर गीता दीदी ने प्रथम सत्र में भारत की संस्कृति एवं मूल्य विषय पर बोलते हुए कहा कि हमारे भारत की सनातन संस्कृति अक्षुण्ण और बेहद गौरवमय है। शाश्वत इकबाल ने भी हमारे भारत देश के अतीत व प्राचीन संस्कृति की महिमा गाई है। उन्होंने लिखा है कि सारे जहाँ से अच्छा हिंदुस्तान हमारा तथा रोम, मिश्र, यूनानी संस्कृति मिट गई किंतु भारत की संस्कृति आज भी जीवित है।

अखिलेश यादव का बीजेपी पर तीखा हमला

देश जानना चाहता है भारत के हितों की कीमत !



लखनऊ, (संवाददाता)। समाजवादी पार्टी (सपा) के राष्ट्रीय अध्यक्ष अखिलेश यादव ने भाजपा पर तीखा हमला करते हुए कहा कि देश की जनता भाजपा से साफ तौर पर पूछ रही है कि डील कभी एकतरफा नहीं

होती। देश की जनता यह जानना चाहती है कि भारत के हितों के आत्मसमर्पण की मजबूरी के पीछे छिपा हुआ अहम राज क्या है। अखिलेश यादव ने शनिवार को अपने सोशल मीडिया अकाउंट पर एक पोस्ट शेयर

करते हुए यह बातें कहीं हैं। उन्होंने तंज कसते हुए कहा भाजपा यह बताए कि उसकी समझौता-गणित में शून्य (0) बढ़ा है या अठारह (18)-और क्या भाजपा के हिसाब से 18 बराबर 0 हो जाता है।

अखिलेश यादव ने सवाल उठाया कि देश के किसानों, दुकानदारों और उद्योगों को बचाने के लिए भाजपा के पास खोखले और जुमलेबाजी भरे शब्दों के अलावा कोई ठोस सुझाव-कवच या संरक्षण-योजना है भी या नहीं। आज देश की जनता यह जानना चाहती है कि भारत के हितों के आत्मसमर्पण की मजबूरी के पीछे छिपा हुआ गहरा राज क्या है। क्या यह

पूरा मामला बनी वहां, पहुंची यहाँ जैसा कोई एकपक्षीय सौदा है, जिसमें देश के हितों की अनदेखी की जा रही है। उन्होंने सवाल किया कि क्या डील के नाम पर भाजपा सरकार को केवल डेटिड लाइन पर हस्ताक्षर करने के लिए बाध्य कर दिया गया है।

अखिलेश यादव ने कहा कि भाजपा सरकार को देश की जनता के सामने यह स्पष्ट करना चाहिए कि इन कथित समझौतों से आखिर किसे लाभ हो रहा है और आम नागरिक, किसान, व्यापारी व उद्योग जगत को क्या मिला। उन्होंने आरोप लगाया कि भाजपा की नीतियां देशहित के बजाय प्रचार और दिखावे तक सीमित रह गई हैं।

यूपी पंचायत चुनाव को लेकर युद्धस्तर पर जुटें कार्यकर्ता: सतीश कुमार

लखनऊ, (संवाददाता)। लोक जन समाज पार्टी (भारत) के राष्ट्रीय अध्यक्ष सतीश कुमार चतुर्वेदी ने बताया कि प्रदेश सरकार के द्वारा अभी तक त्रिस्तरीय पंचायत चुनाव के बारे में ना ही कोई जानकारी अपडेट करने का कार्य किया है और इसी क्रम में प्रदेश के तमाम ऐसे पंचायत है जो कि अभी तक अपने पुरे वजट को ही खर्च कर पाए हैं। जबकि त्रिस्तरीय पंचायत चुनाव को लेकर लोक जन समाज पार्टी (भारत) ने अभी पांच फरवरी को अपने केन्द्रीय कार्यालय लखनऊ में पार्टी के पदाधिकारियों के साथ बैठक किया था। और सभी पदाधिकारियों को संबोधित करते हुए राष्ट्रीय अध्यक्ष सतीश कुमार चतुर्वेदी ने कहा था कि पुरे उत्तर प्रदेश में पार्टी पुरे दम ख्य से चुनाव लड़ेंगी। इसी क्रम में राष्ट्रीय अध्यक्ष ने कहा कि हम लोग त्रिस्तरीय पंचायत चुनाव में चालीस प्रतिशत महिलाओं को चुनाव मैदान में प्रत्याशी बनाएंगे। और चुनावी रणनीति के तहत सभी पदाधिकारियों को जी जान से लग कर आम जनमानस तक पार्टी के नितियों को पहुंचाने का कार्य करें। ताकि जिले के सबसे बड़े पद जिला पंचायत अध्यक्ष और जिला पंचायत के कमेटी में हर जगह सिर्फ और सिर्फ लोक जन समाज पार्टी (भारत) के कार्यकर्ताओं का ही सहभागिता दिखाई दें। और अगर पार्टी त्रिस्तरीय पंचायत चुनाव में अच्छा प्रदर्शन कर लेती है तो हर गांव और गली मुहल्लों में विकास की गंगा बहाने का कार्य होगा।

बसपा को कमजोर करने की साजिश लगातार चल रही: मायावती

लखनऊ, (संवाददाता)। उत्तर प्रदेश की पूर्व मुख्यमंत्री और बहुजन समाज पार्टी (बसपा) की राष्ट्रीय अध्यक्ष मायावती ने 2027 के विधानसभा चुनाव को लेकर लखनऊ में एक अहम बैठक की। उन्होंने कहा कि बसपा को कमजोर करने की साजिश लगातार चल रही है और धर्म व जाति के नाम पर राजनीति की जा रही है, जो देशहित में नहीं है। इस बैठक में जोनल प्रभारी



से लेकर विधानसभा प्रभारी तक शामिल हुए। पार्टी के वरिष्ठ नेता सतीश चंद्र मिश्रा, उमाशंकर सिंह और आकाश आनंद भी बैठक में मौजूद रहे।

बैठक से पहले मायावती ने प्रेस कांफ्रेंस को संबोधित करते हुए कहा कि जिला और विधानसभा स्तर के बड़ी संख्या में नेता इस बैठक में पहुंचे हैं। उन्होंने आरोप लगाया कि बसपा को कमजोर करने की साजिश लगातार चल रही है और धर्म व जाति के नाम पर राजनीति की जा रही है, जो देशहित में नहीं है। मायावती ने कहा कि लोगों को आपस में लड़ाने की राजनीति से जनता के वास्तविक मुद्दों को

नजरअंदाज किया जा रहा है। उन्होंने जोर देकर कहा कि सत्ता में बैठी पार्टियां जनहित के काम करने में पूरी तरह विफल रही हैं। उन्होंने कहा कि विधानसभा चुनाव में अब बहुत कम समय बचा है, ऐसे में पार्टी को पूरी मजबूती के साथ मैदान में उतरना होगा। बैठक में 2027 की चुनावी रणनीति पर विस्तार से चर्चा की गई और संगठन को जमीनी स्तर पर और मजबूत करने पर विशेष जोर दिया गया।

मलिहाबाद तहसील दिवस में भड़के वकील, हड़ताल की चेतावनी दी

लखनऊ, (संवाददाता)। मलिहाबाद में शनिवार को तहसील दिवस का आयोजन किया गया। इसमें बड़ी संख्या में फरियादी अपनी शिकायतें लेकर पहुंचे। अधिकांश शिकायतें राजस्व, स्वास्थ्य और पुलिस विभाग से संबंधित थीं। इसी तहसील दिवस में मलिहाबाद बार एसोसिएशन के अधिवक्ताओं ने अपनी मांगों को लेकर एक जापन सौंपा। अधिवक्ताओं ने एसीपी कोर्ट के संचालन और उत्तर प्रदेश राजस्व संहिता 2006 की धारा 76 के तहत लॉबिग मामलों के शीर्ष निपटारे की मांग की। बार एसोसिएशन के अनुसार, पिछले लगभग पांच सालों से एसीपी कोर्ट का संचालन नहीं हो रहा है। इससे दूर-दराज के ग्रामीण निवासियों और आम जनता को भारी परेशानी का सामना करना पड़ रहा है, जिससे उनमें काफी रोष है। अधिवक्ताओं ने यह भी बताया कि उत्तर प्रदेश राजस्व संहिता 2006 की धारा 76 की उपधारा (2)-(3) के स्पष्ट प्रावधानों की अनदेखी की जा रही है। इस प्रावधान के तहत, 5 वर्ष की अवधि समाप्त होने पर असंक्रमणीय अधिकार वाला भूमिधर संक्रमणीय अधिकार वाला भूमिधर हो जाता है। वर्तमान में धारा 76 के तहत बड़ी संख्या में मामले लॉबिग हैं। मलिहाबाद बार एसोसिएशन के पदाधिकारियों और समस्त अधिवक्ताओं की एक संयुक्त बैठक में सर्वसम्मति से यह निर्णय लिया गया है। यह 48 घंटों के भीतर लिखित आश्वासन नहीं मिलता है, तो 9 फरवरी 2026 को तहसील मलिहाबाद स्थित सभी राजस्व न्यायालयों का बहिष्कार किया जाएगा।

यूजीसी इक्विटी रेगुलेशन को पल्लवी पटेल का समर्थन सरकारी आंकड़े ही बता रहे बढ़ता जातिगत भेदभाव

लखनऊ, (संवाददाता)। अपना दल कमेरावादी की राष्ट्रीय नेता, विधायक पल्लवी पटेल ने यूजीसी इक्विटी रेगुलेशन 2026 को लेकर केंद्र सरकार और उच्च शिक्षण संस्थानों पर तीखा हमला बोला है। शनिवार को लखनऊ में उन्होंने कहा कि भारत समानता का देश है, लेकिन हकीकत यह है कि जाति, धर्म और वर्ग के आधार पर भेदभाव की घटनाएं लगातार बढ़ रही हैं, जिसकी पुष्टि सरकार के अपने आंकड़े करते हैं। पल्लवी पटेल ने कहा कि उच्च शिक्षण संस्थानों में जातिगत शोषण और भेदभाव के मामलों में 118 प्रतिशत

तक की वृद्धि दर्ज की गई है। उन्होंने स्पष्ट किया कि यह दावा किसी राजनीतिक दल का नहीं बल्कि सरकार के आधिकारिक आंकड़ों का है। पल्लवी पटेल के अनुसार सुप्रीम कोर्ट ने भी इन आंकड़ों की गंभीरता को स्वीकार किया है और यूजीसी ने स्वयं इस स्थिति को माना है। अपना दल (कमेरावादी) की नेता ने यूजीसी इक्विटी रेगुलेशन 2026 का समर्थन करते हुए कहा कि यह रेगुलेशन उच्च शिक्षण संस्थानों में वंचित वर्गों के साथ हो रहे दमन और अन्याय को उजागर करता है। उन्होंने कहा कि रोहित वेमुला और पावल तड़वी जैसे



मामलों ने देश के सामने यह सच्चाई रख दी है कि सिस्टम के भीतर भेदभाव कितना गहरा है। पल्लवी पटेल ने आरोप लगाया कि सरकार ने इस रेगुलेशन को अपने हिसाब से मोड़कर पेश किया है। उनका कहना है कि इससे समस्या का

समाधान होने के बजाय पूरे देश को ह्यअगड़ा बनाम वंचितह की लड़ाई में झोंक दिया गया है, जो सामाजिक सौहार्द और समानता के मूल सिद्धांतों के खिलाफ है। पल्लवी पटेल ने कहा कि यदि वास्तव में समानता और न्याय की स्थापना करना है तो उच्च शिक्षण संस्थानों में वंचित वर्गों के अधिकारों की प्रभावी रक्षा करना होगी। उन्होंने केंद्र सरकार से मांग की कि यूजीसी इक्विटी रेगुलेशन को निष्पक्ष और ईमानदारी से लागू किया जाए, ताकि शिक्षा के क्षेत्र में भेदभाव समाप्त हो सके।

एलपीएल ऑक्शन के खिलाफ क्रिकेट खिलाड़ियों का प्रदर्शन

लखनऊ, (संवाददाता)। राजधानी लखनऊ में 7 मार्च से होने वाले लखनऊ प्रीमियर लीग (एलपीएल) के ऑक्शन के बाद लोकल खिलाड़ी विरोध में उतर आए हैं। क्रिकेट प्लेयर एसोसिएशन से जुड़े खिलाड़ियों ने एलपीएल और लखनऊ क्रिकेट एसोसिएशन के खिलाफ शनिवार को प्रदर्शन किया। वे क्रिकेट एसोसिएशन ऑफ लखनऊ (सीएएल) के कार्यालय पर पहुंच गए। प्लेयर्स के सीएएल पहुंचने पर बीबीडी बैडमिंटन एकेडमी का गेट बंद कर दिया गया। खिलाड़ियों ने लखनऊ क्रिकेट एसोसिएशन के हेड नवनीत सहलग और खलीक अहमद के खिलाफ मुदाबांद के नारे लगाए। उनका कहना

है कि एलपीएल में दूसरे जिलों के खिलाड़ियों को मौका दिया गया। एलपीएल लखनऊ के खिलाड़ियों को मौका नहीं मिला जो कि योग्य और मेहनती हैं। खिलाड़ियों को मनाने के लिए लीग के कमिश्नर एस्प्री मिश्र पहुंचे। उन्होंने बात करने की कोशिश की। इसी दौरान खिलाड़ियों से उनकी कहासुनी शुरू हो गई। इसके बाद कमिश्नर को वहां से जाना पड़ा। इस दौरान उनके पीछे खिलाड़ियों ने मुदाबांद के नारे लगाकर सड़क तक भेज दिया। खिलाड़ियों के साथ उनके घरवाले भी प्रदर्शन में पहुंचे। क्रिकेट एसोसिएशन लखनऊ की लीग एबीसी के प्रतिभाशाली खिलाड़ियों को लखनऊ प्रीमियर लीग में मौका दिया

जाए। लखनऊ प्रीमियर लीग के चयन प्रक्रिया (ऑक्शन) को दोबारा किया जाए। हर फ्रेंचाइजी को 18 से 20 खिलाड़ियों को रखने की अनुमति मिले। दूसरे जिलों के अधिकतम 2 खिलाड़ियों को ही एक टीम में शामिल किया जाए। पिछले 3 साल से क्रिकेट एसोसिएशन लखनऊ की लीग में भाग ले रहे खिलाड़ियों को ही लखनऊ प्रीमियर लीग में खेलने का अधिकार मिले। इसके साथ ही दो ग्रुप और हैं। एक टीम को स्क्वाड में 15 खिलाड़ी रखना होगा। ऑक्शन में खिलाड़ियों की न्यूनतम 5 हजार रुपए से लेकर 1.25 लाख तक की अधिकतम बोली लेगी। बोली बराबर होने पर व्हील चलाकर टीम का चयन किया जाएगा। लखनऊ

क्रिकेट एसोसिएशन के वरिष्ठ उपाध्यक्ष सुजय त्रिपाठी ने बताया आईपीएल और यूपी टी-20 में यूपी से खेलने वाले 6 खिलाड़ी बतौर मार्की प्लेयर लीग में हिस्सा ले रहे हैं। इसमें जोशान अंसारी, नमन तिवारी, अंश यादव, विप्रज निगम, उषेंद्र यादव, कृतज्ञ कुमार सिंह शामिल हैं। इनकी कीमत डेढ़ लाख रुपए है। ये बतौर स्नर प्लेयर टीमों में शामिल होंगे। लखनऊ प्रीमियर लीग के कमिश्नर पूर्व आईएएस एसपी मिश्र ने कहा कि प्रदर्शन कर रहे लोगों ने एलपीएल सेक्रेटरी के नाम पर जापन सौंपा है। इसमें की गई मांगों को लखनऊ क्रिकेट एसोसिएशन की बैठक में रखा जाएगा। जो मांगें सही हैं उनपर विचार कर उन्हें लागू करने की कोशिश होगी।

अपोलोमेडिक्स लखनऊ की टीम ने मिर्गी की जटिल सर्जरी से किया सटीक इलाज

लखनऊ, (संवाददाता)। न्यूरोलॉजी की जटिल परेशानियों के इलाज के क्षेत्र में एक अहम उपलब्धि के रूप में, अपोलोमेडिक्स हॉस्पिटल, लखनऊ ने 31 साल की एक महिला का सफल इलाज किया है। जो लंबे समय से मिर्गी की गंभीर समस्या से जूझ रही थीं। दवाइयों के बावजूद उनके दौरे काबू में नहीं आ रहे थे। यह सफलता अस्पताल की अलग-अलग विभागों के विशेषज्ञ डॉक्टरों की साझा मेहनत और मिर्गी सर्जरी में अनुभव को दिखाती है। मरीज को बचपन से ही बार-बार मिर्गी के दौरे पड़ते थे। इलाज के लिए उन्होंने कई डॉक्टरों से संपर्क किया, लेकिन दवाइयों की डोज बढ़ाने के बाद भी कोई खास फायदा नहीं हुआ। डॉक्टरों के मुताबिक, लंबे समय तक दवाइयों लेने से उन्हें दूसरी परेशानियां भी होने लगी थीं। अपोलोमेडिक्स हॉस्पिटल में नैप्सिक-न्यूरोलॉजिस्ट प्रवीण शर्मा की देखरेख में मरीज की पीठ की गई। इसमें दिमाग का एमआरआई, वीडियो ईईजी जांच, पीईटी-सीटी स्कैन और मानसिक कार्यक्षमता से जुड़ी जांच शामिल थी। सभी रिपोर्ट्स के आधार पर मामला अस्पताल की एपिलेप्सी क्लिनिक में डॉक्टरों की साझा बैठक में रखा गया।

ताजा खबर...

भारत विकास परिषद का गुरु वंदन, उत्कृष्ट शिक्षकों-छात्रों का सम्मान

लखनऊ, (संवाददाता)। भारत विकास परिषद अवध प्रांत की प्रगति शाखा ने इंदिरा नगर स्थित डीपीवी कॉलेज में गुरु वंदन छात्र अभिनंदन कार्यक्रम आयोजन किया। शाखा संस्थापिका मंजू सिंह ने कार्यक्रम का नेतृत्व किया। समारोह का शुभारंभ स्वामी विवेकानंद और मां भारती की चित्र पर दीप प्रज्वलन तथा वंदे मातरम् के सामूहिक गायन से किया गया, जबकि समापन राष्ट्रगान के साथ किया। इस अवसर पर मंजू सिंह ने बताया कि भारत विकास परिषद एक राष्ट्रीय सामाजिक संस्था है, जो सेवा के साथ-साथ संस्कारों को मजबूत करने के लिए कार्य कर रही है। परिषद बाल संस्कार शिविर, युवा संस्कार शिविर, भारत को जानो, राष्ट्रीय समूह गान और गुरु वंदन जैसे कार्यक्रमों के माध्यम से भारतीय परंपराओं को बढ़ावा देती है। उन्होंने कहा कि इस कार्यक्रम का मुख्य उद्देश्य भारतीय सनातन संस्कृति को पुनर्जीवित करना और गुरु-शिष्य परंपरा को संरक्षित बनाना है। कार्यक्रम में उत्कृष्ट शिक्षकों और विभिन्न क्षेत्रों में श्रेष्ठ प्रदर्शन करने वाले मेधावी छात्र-छात्राओं को सम्मानित किया गया। छात्रों ने अपने गुरुजनों और अभिभावकों के प्रति सम्मान व्यक्त करते हुए नशा मुक्त रहकर राष्ट्र सेवा की शपथ ली इस अवसर पर विद्यालय के प्रधानाचार्य राजीव पांडे, शिक्षक प्रमोद कुमार राय, के.सी पंत, सुमित मिश्रा, नीलम निगम, कंचन गुप्ता, बीना त्रिवेदी, नीलमा माथुर, दर्श माथुर, संतोष सक्सेना, सुधा द्विवेदी तथा अतिथि एस.के द्विवेदी उपस्थित रहे। वक्ताओं ने छात्रों को राष्ट्र का भविष्य और शिक्षकों को उनके निर्माता बताया। उन्होंने गुरुजनों से विद्यार्थियों को मजबूत चरित्र और मूल्यों से गढ़ने का आह्वान किया। छात्रों को प्रेरित करते हुए कहा गया कि वे अपने लक्ष्य का चयन करें और शिक्षा, खेल या कला जैसे किसी भी क्षेत्र में उत्कृष्ट प्रदर्शन का प्रयास करें। कार्यक्रम में गुरु की महिमा पर आधारित काव्य प्रस्तुति ने सभी को प्रभावित किया। पूरे आयोजन के दौरान गुरु-शिष्य परंपरा के सम्मान, संस्कार और राष्ट्र निर्माण का संदेश प्रमुख रूप से सामने आया।

राजधानी में मौसम साफ, निकली धूप, चल रही बसंती हवा

लखनऊ, (संवाददाता)। राजधानी लखनऊ में सुबह से मौसम साफ बना हुआ है। चटक धूप निकली है। सुबह से बसंती हवा भी चल रही है। मौसम विभाग का अनुमान है कि आज लखनऊ का अधिकतम तापमान 25 डिग्री और न्यूनतम तापमान 10 डिग्री के आसपास दर्ज किया जाएगा। सुबह और शाम ही ठंड का असर रहेगा। शनिवार को लखनऊ का अधिकतम तापमान 24.3 डिग्री सेल्सियस रहा। यह सामान्य से 0.5 डिग्री अधिक रहा। न्यूनतम तापमान 9 डिग्री रहा। यह सामान्य से 1.2 डिग्री कम रहा। अधिकतम आर्द्रता 85 फीसदी और न्यूनतम आर्द्रता 40 फीसदी रही। पछुआ हवा से कोहरे का दौर खत्म हो गया है। मौसम वैज्ञानिक अजल सिंह ने बताया कि तेज पछुआ हवाओं के कारण प्रदेश में जारी घने कोहरे का दौर सिमट गया है। इससे अब आगामी 2-3 दिनों के दौरान तापमान में मामूली उतार-चढ़ाव के अलावा कोई खास बदलाव नहीं होने से 2-3 दिनों के दौरान कोई सक्रिय मौसम तंत्र नहीं होगा जिससे तापमान में 2-3 डिग्री की बढ़ोतरी दर्ज होगी। लखनऊ में सुबह के समय में 6 मॉनिटरिंग स्टेशनों का औसत एक्वआई 9.6 रहा। लालबाग 17.8, ताल कटोरा 12.9 और गोमतीनगर का 10.3 रहा। इस मौके पर अलीगंज 8.0 फार रहा। इसके बाद अंबेडकर यूनिवर्सिटी 5.0 के साथ में संतोष जनक पर प्रदूषण रहा।

पेड़ काटते समय युवक की मौत, परिजनों ने अस्पताल में हंगामे की कोशिश की

लखनऊ, (संवाददाता)। गोसाईगंज थाना क्षेत्र के मोहम्मदाबाद गांव में पेड़ काटते समय नीचे गिरने से एक युवक की मौत हो गई। परिजनों ने सामुदायिक स्वास्थ्य केंद्र (सीएचसी) गोसाईगंज में इलाज में लापरवाही का आरोप लगाकर हंगामे की कोशिश की। इस पर पहुंची पुलिस ने उन्हें समझाकर मना लिया और शव पोस्टमार्टम के लिए भेज दिया। जानकारी के अनुसार, तिलक चंद्र नामक युवक पेड़ की कटाई कर रहा था, तभी वह अचानक नीचे गिरकर गंभीर रूप से घायल हो गया। परिजन उसे तुरंत गोसाईगंज सीएचसी ले गए। अस्पताल में इलाज के दौरान युवक की मौत हो गई। मृतक के परिजनों का आरोप है कि अस्पताल में इंजेक्शन लगाए जाने के तुरंत बाद तिलक चंद्र की हालत बिगड़ गई और उसने दम तोड़ दिया। उन्होंने इलाज में लापरवाही की निष्पक्ष जांच की मांग की है। घटना की सूचना मिलते ही पुलिस मौके पर पहुंची। पुलिस ने शव को कब्जे में लेकर पोस्टमार्टम के लिए भेज दिया है। पुलिस अधिकारियों का कहना है कि मौत के सही कारणों का पता पोस्टमार्टम रिपोर्ट आने के बाद ही चल पाएगा। मामले की जांच जारी है। मृतक तिलक चंद्र के परिवार में उनकी पत्नी रेवू देवी और तीन बच्चे हैं।

यूजीसी के समर्थन में सुहेलदेव आर्मी का प्रदर्शन, विधानसभा जाने के दौरान पुलिस ने रोका

लखनऊ, (संवाददाता)। राजधानी में सुहेलदेव आर्मी के कार्यकर्ताओं ने यूजीसी के समर्थन में विधानसभा का घेराव करने की कोशिश की। शनिवार को बड़ी संख्या में पहुंचे कार्यकर्ताओं ने नोबाजी करते हुए यूजीसी को जल्द लागू करने की मांग उठाई। प्रदर्शन के दौरान हालात बिगड़ने देखे पुलिस प्रशासन को मीर्चा भंगालना पड़ा। सुहेलदेव आर्मी संगठन के राष्ट्रीय अध्यक्ष योगेश पासी ने बताया कि शनिवार को हमने अपने कार्यकर्ताओं के साथ विधानसभा के बाहर एकत्र हुए और यूजीसी के समर्थन में जोरदार नारे लगाए। राष्ट्रीय अध्यक्ष का कहना था कि यूजीसी को तुरंत लागू किया जाए ताकि उच्च शिक्षा में समानता और न्याय सुनिश्चित हो सके। कार्यकर्ताओं ने चेतावनी दी कि यदि सरकार ने जल्द निर्णय नहीं लिया तो आंदोलन को और तेज किया जाएगा। कार्यकर्ताओं की संख्या बढ़ने और प्रदर्शन के उग्र होने की आशंका को देखते हुए मौके पर भारी पुलिस बल तैनात कर दिया गया। पुलिस प्रशासन ने बैरिकेडिंग कर प्रदर्शनकारियों को विधानसभा की ओर बढ़ने से रोका और स्थिति को नियंत्रण में रखने की कोशिश की। पुलिस ने हालात बिगड़ने से पहले कार्रवाई करते हुए सभी प्रदर्शनकारियों को हिरासत में ले लिया। इसके बाद उन्हें पुलिस वैन के जरिए इंडो गार्डन भेज दिया गया, जहां आगे की वैधानिक कार्रवाई की जा रही है। पुलिस कार्रवाई के बाद विधानसभा के सामने स्थिति पूरी तरह सामान्य हो गई है।

जिम में महिला वकील को पीटा, बचाने

लखनऊ, (संवाददाता)। राजधानी लखनऊ के इंदिरा नगर इलाके में जिम के अंदर महिला वकील के साथ मारपीट और अभद्रता की गई। पीड़िता का आरोप है कि जिम में विवाद के बाद कुछ लोगों ने गाली-गलौज की और सोने की चेन तोड़ने की कोशिश की। उनकी बहन पर स्टील की बोतल से हमला किया। पुलिस मुकदमा दर्ज करके मामले की जांच कर रही है। वैशाली इन्वेलव इंदिरा नगर निवासी महिला झड़केट में वकील हैं। उन्होंने बताया कि युद्धवार की सुबह करीब 7.30 से 8 बजे के बीच वह अपनी छोटी बहन के साथ पॉलिटेक्नीक स्थित ओलंपिया जिम में एक्सरसाइज करने गई थीं।


मनोरंजन

मुंबई : बीसीसीआई के महिला सेंट्रल कांट्रैक्ट में जेमिमा राडिस को ग्रेड अ में प्रमोट किए जाने की खबर है। इस कैटेगरी में हरमनप्रीत कौर, स्मृति मंधाना और दीप्ति शर्मा पहले से शामिल हैं। ग्रेड अ खिलाड़ियों को सालाना 50 लाख रुपये मिलते हैं। पुरुषों के बाद अब महिला क्रिकेटर्स को लेकर चर्चा जोरों पर है। बीसीसीआई इसका जल्दा एलान कर सकता है। उससे पहले खबर है कि जेमिमा राडिस को प्रमोशन मिल सकता है। उन्हें टीम इंडिया की कुछ दिग्गज खिलाड़ियों के साथ सबसे उच्चस्तरिय ग्रुप यानी ग्रुप-ए में रखा जा सकता है। भारतीय महिला क्रिकेट में जेमिमा राडिस को लगातार शानदार फॉर्म का असर कांट्रैक्ट लिस्ट में देखने को मिल सकता है। रिपोर्ट के मुताबिक उन्हें ग्रेड बी से प्रमोट कर ग्रेड ए में शामिल किया जाएगा। इस टॉप कैटेगरी में कप्तान हरमनप्रीत कौर, स्टार बल्लेबाज स्मृति मंधाना और ऑलराउंडर दीप्ति शर्मा पहले से बरकरार हैं। किसे कितनी सैलरी ग्रेड ए में आने वाले खिलाड़ियों को सालाना 50 लाख रुपये मिलते हैं। वहीं ग्रेड बी के खिलाड़ियों को 30 लाख और ग्रेड सी में शामिल खिलाड़ियों को 10 लाख रुपये दिए जाते हैं।

दुबई फैशन वीक में मनीष मल्होत्रा की शोस्टॉपर बनीं कृति सेनन, बिखेरा सक्सेस का ग्लो

विरासत और हाई फैशन के शानदार संगम में, बॉलीवुड की अग्रणी अभिनेत्री कृति सेनन ने दुबई फैशन वीक में मनीष मल्होत्रा के लेटेस्ट कलेक्शन इनाया द इंडिया स्टोरी के लिए एकमात्र शोस्टॉपर बनकर रैंप पर कदम रखा। दुबई डिजाइन डिस्ट्रिक्ट में वॉक करते हुए कृति की मौजूदगी ने उनके लगातार बढ़ते अंतरराष्ट्रीय कद का दमदार सबूत दिया। तेरे इस्क में जैसी हालिया सफल परियोजनाओं के बाद उनके चेहरे पर सफलता की चमक साफ झलक रही थी उनकी नई आत्मविश्वास भरी गरिमा और सहज एलिगेंस ने एलीट ऑडियंस को मंत्रमुग्ध कर दिया। कृति आइवरी रंग के एक भव्य कुट्योर पहनावे में बेहद खूबसूरत नजर आईं, जिसने आधुनिक भारतीय शिल्पकला को नए सिरे से परिभाषित किया। उनके आउटफिट में नाजुक कढ़ाई वाला बस्टर, हाई-वेस्टेड फ्लोर-लेंथ स्कर्ट के साथ था, जिस पर इंट्रिकेट कैस्केडिंग फ्रिंज और शिमरिंग बीडवर्क किया गया था। लुक को और निखारा एक शीयर, फ्लोर-स्वीपिंग ट्यूल केप और एलिगेंट हाई-नेक कॉलर ने जो पारंपरिक टेक्सचर्स को स्लीक, कंटेम्प्टरी सिलुएट से खूबसूरती से जोड़ता है। स्टेटमेंट एमराल्ड ज्वेलरी ने एथीरियल व्हाइट्स के साथ बोलड, रॉयल कॉन्ट्रास्ट दिया। मनीष मल्होत्रा का इनाया भारत की जीवंत शिल्प परंपराओं का गहन प्रतिबिंब है, जिसे वैश्विक मंच पर प्रस्तुत कर संस्कृति और आधुनिक पहचान के बीच सेतु बनाया गया। कृति सेनन को इस शोकेस का चेहरा बनाकर, यह प्रस्तुति विरासत से गढ़ी गई और रोमांस से नरम की गई कुट्योर की एक नई छिट लेंकर आई। शो का समापन एक भावनात्मक शांत क्षण में हुआ जो लकजरी के अधिक संवेदनशील और परिष्कृत युग की ओर इशारा करता है। समकालीन स्टार पावर और सदियों पुरानी भारतीय कला के इस संगम ने वैश्विक कुट्योर की कथा गढ़ने में मनीष मल्होत्रा के प्रभुत्व को एक बार फिर दृढ़ किया।

फिल्म इंडस्ट्री में शोक की लहर, बॉर्डर एक्टर का 68 वर्ष में हार्ट अटैक से निधन



नेपाल और भारतीय सिनेमा के प्रसिद्ध अभिनेता सुनील थापा का 68 वर्ष की उम्र में निधन हो गया। वे नेपाली फिल्म (जीएनएस) चिनो (जीएनएस) में अपने खलनायक किरदार (जीएनएस) ग्रेटे कैला (जीएनएस) के लिए खास तौर पर मशहूर थे। सुनील थापा ने नेपाली और भारतीय फिल्मों में लंबा और प्रभावशाली करियर बनाया और दर्शकों के दिलों में हमेशा एक यादगार जगह बनाई। सुनील थापा का निधन शुक्रवार, 7 फरवरी 2026, सुबह काठमांडू के थापाथली स्थित नॉर्विक अस्पताल में हुआ। शुरुआती जानकारी के अनुसार, उन्हें घर में अचेत अवस्था में पाया गया। तुरंत उन्हें अस्पताल ले जाया गया, जहां ईसीजी जांच के बाद डॉक्टरों ने उन्हें मृत घोषित कर दिया। शुरुआती रिपोर्ट के मुताबिक, मौत की वजह संभावित हार्ट अटैक मानी जा रही है। सुनील थापा नेपाली फिल्म इंडस्ट्री के सबसे प्रभावशाली कलाकारों में से एक माने जाते थे। उन्होंने अपने करियर में 300 से अधिक नेपाली फिल्मों में काम किया। उनकी सबसे यादगार भूमिका फिल्म (जीएनएस) चिनो (जीएनएस) में खलनायक (जीएनएस) ग्रेटे कैला (जीएनएस) की थी। इस किरदार ने उन्हें नेपाली सिनेमा का आइकॉनिक विलेन बना दिया। सुनील थापा ने अपने करियर की शुरुआत 1970 के दशक में मुंबई में मॉडलिंग से की थी। उन्होंने कई बड़े कपड़ा ब्रांड्स के लिए मॉडलिंग की। फिल्मों में आने से पहले वे प्रतिभाशाली फुटबॉल खिलाड़ी भी थे और बॉम्बे के कई क्लबों का प्रतिनिधित्व किया।

बॉक्स ऑफिस से ओटीटी तक भूमि पेडनेकर का जलवा, (जीएनएस)दलदल(जीएनएस) को मिली वैश्विक सराहना

भूमि सतीश पेडनेकर कभी भी तयशुदा फॉर्मूले पर चलने वाली कलाकार नहीं रही हैं। उनकी फिल्मोग्राफी साफ दिखाती है कि वह ग्लैमर और जरूरत से ज्यादा ड्रामा से दूर, अलग और दमदार कहानियों को चुनती हैं। अपनी पहली फिल्म से ही भूमि ने दम लगा के हईशा, टॉयलेट एक प्रेम कथा, पति पत्नी और वो, बधाई दो, थैंक यू फॉर कर्मिंग, शुभ मंगल सावधान, बाला, भीड़, भक्षक, सांड की आंख जैसी फिल्मों के जरिए समाज से जुड़े मुद्दों पर बात करने की हिम्मत दिखाई है। अब उनकी ग्लोबल ओटीटी हिट सीरीज दलदल भी इसी कड़ी का हिस्सा है।

भूमि की फिल्मों और शोज में दिखावा कम और कंटेंट ज्यादा होता है। यही वजह है कि दर्शक उनकी कहानियों से जुड़े हैं और बार-बार उन्हें देखना चाहते हैं। दलदल के ओटीटी हिट बनने के साथ भूमि ने एक बार फिर साबित कर दिया है कि उनके लिए माध्यम नहीं, बल्कि कला और अभिनय सबसे जरूरी है। बड़े पर्दे पर अपनी मजबूत पहचान बनाने के बाद, भूमि ने अमेजन प्राइम की टॉप-ट्रेंडिंग साइकोलॉजिकल थ्रिलर दलदल के साथ डिजिटल प्लेटफॉर्म पर भी अपनी पकड़ साबित की है। यह सीरीज अमेरिका, यूके, यूईई समेत कई देशों में ट्रेंड कर रही है और दुनियाभर में सराही जा रही है। इसकी सफलता भूमि की बहुमुखी प्रतिभा को दर्शाती है और उन्हें भारत की सबसे भरोसेमंद और निडर अभिनेत्रियों में शामिल करती है। दलदल को मिल रही वैश्विक सराहना यह भी दिखाती है कि भूमि हमेशा कंटेंट और चुनौतीपूर्ण भूमिकाओं को प्राथमिकता देती हैं। जहां कई कलाकार ऐसे किरदारों से हिचकते हैं जिनमें शारीरिक बदलाव, गहरी भावनात्मक तैयारी और व्यक्तित्व में बदलाव की जरूरत होती है, वहीं भूमि ने इन्हें अपनी ताकत बना लिया है। सिनेमाघरों से लेकर दुनियाभर के स्टीमिंग प्लेटफॉर्म तक, भूमि ऐसा काम कर रही हैं जो खुद बोलता है। दलदल की सफलता के साथ यह साफ है कि भूमि सतीश पेडनेकर हर बार बड़ा जोखिम लेती हैं और उसे पूरी मजबूती से निभाती हैं।

फिल्म नागबंधम में ऋषभ साहनी बने अब्दाली, फर्स्ट लुक ने बढ़ाया क्रेज



अभिषेक नामा की मोस्ट अवेटेड माइथोलॉजिकल एक्शन ड्रामा नागबंधम, जिसमें वीरत कर्णा लीड रोल में नजर आएंगे, इस समर ग्रैंड पैन-इंडिया रिलीज के लिए तैयार है। 15 तारीख को महाशिवरात्रि के शुभ मौके पर फिल्म का टीजर रिलीज होने वाला है, जिससे पहले मेकर्स ने इस एपिक कहानी के एक अहम किरदार का फर्स्ट लुक भी सामने ला दिया है, जिसने एक्साइटमेंट और बढ़ा दी है। फाइटर में अपने दमदार अंदाज से पहचान बना चुके ऋषभ साहनी ने नागबंधम में भी जबरदस्त असर छोड़ा है। फिल्म में वह कुख्यात अफगान सुल्तान

अब्दाली के रोल में नजर आएंगे। 1750 के दौर पर बनी यह कहानी भारत में अब्दाली के हमलों को दिखाती है, जहां मंदिरों की लूट, दौलत की भूख और उसकी बेरहम फितरत को सामने रखा गया है।

फर्स्ट-लुक पोस्टर एक जबरदस्त और डरावने माहौल को दिखाता है, जहां बर्फ से ढका जंग का मैदान तूफानी हवाओं से घिरा है। ऋषभ मिड-चार्ज में नजर आते हैं, हाथ में खून से सना विशाल बैटल एक्स लिए हुए, आंखों में खौफ और जुनून साफ झलकता है।

उनके पीछे विशाल सेना आगे बढ़ती दिखती है, ठंडी हवाओं में लहराते हरे जंगी झंडे, तीरंदाज, योद्धा और विशाल युद्ध हाथी इस हाई-वोल्टेज वॉर के नवास को और भव्य बना देते हैं।

खतरे का एहसास और बढ़ाने के लिए चारों ओर चमकती आंखों वाले भेड़ियों का शूंड नजर आता है, जो ताकत, तबाही और आने वाले विनाश का माहौल रच देता है।

कब तक रोक लोगे डांसर सपना चौधरी ने इस कंटेस्टेंट को दी पीटने की धमकी; शो द 50 में जमकर हुआ हंगामा



रियलिटी शो हॉट 50 हॉट हाल में शुरू हुआ है। इस शो में दर्शकों को काफी एंटरटेनमेंट देखने को मिल रहा है। अब रियलिटी शो के नए प्रोमो में सपना चौधरी एक प्रतियोगी से झगड़ी दिख रही हैं। दोनों के बीच खूब झगड़ हुआ। जानिए, दोनों के बीच क्यों हुई नोक-झोंक? रियलिटी शो द 50 में अलग-अलग फील्ड से जुड़े 50 कंटेस्टेंट्स शामिल हैं। हॉटिंग बॉस की ही तरह इसमें भी कंटेस्टेंट के बीच नोक-झोंक और लड़ई देखने को मिल रही है। हालांकि लड़ई के मामले में इस शो को बिग बॉस से ऊपर माना जा रहा है। यहां एंटरटेनमेंट कम, लड़ई-झगड़े ज्यादा हो रहे हैं। हाल ही में डांसर सपना चौधरी और एक्ट्रेस दिव्या अग्रवाल के बीच खूब घमासान हुआ। कौन किसे मोशा थपड़? जियो हॉटस्टार ने शो से जुड़ एक और प्रोमो रिलीज किया है। इसके कैप्शन में उन्होंने लिखा- जब दो स्टून्ना पर्सनालिटी टक्कराएंगी, तो क्लेश होगा ही। साथ ही प्रोमो में सपना चौधरी और दिव्या अग्रवाल का एक वीडियो शेयर किया है। इस वीडियो की शुरुआत में सपना दूसरे कंटेस्टेंट से कह रही हैं, कब तक रोक लोगे, मैं

इसे (दिव्या) को मारूंगी। जिसके बाद दिव्या इसके जवाब में सपना से कह रही हैं, अगर मुझे थपड़ मारोगी, तो मेरा एपएमए का मुक्का पड़ेगा। वीडियो के बीच में दोनों के बीच जबरदस्त कहा-सुनी देखने को मिलती है। प्रोमो देखकर अंदाजा लगाया जा सकता है कि अपकॉमिंग एपिसोड में जबरदस्त एंटरटेनमेंट दर्शकों को देखने को मिलने वाला है। बीते दिनों भी सपना का हुआ था झगड़ बीते दिनों भी सपना चौधरी और इंप्लुएंसर अदनाम शेख के बीच जमकर झगड़ देखने को मिला था। इस झगड़े में अदनाम ने सपना चौधरी को लेकर बदजुबानी की थी। इस पर वह भड़क गई थी और उन्हें मारने-पीटने की धमकी दे डाली थी। क्या है शो द 50 का कॉन्सेप्ट? वह एक अलग तरह का गेम शो होगा। इसमें लगभग 50 प्रतियोगी शामिल हैं। शो में एक्टर, इंप्लुएंसर, स्पॉर्त्सर्स जैसे कई लोग शामिल हैं। द 50 में युविका चौधरी, प्रिस नरला, रजत दलाल, करण पटेल जैसे एक्टर्स भी नजर आ रहे हैं। यह शो जियो हॉटस्टार पर और कलर्स चैनल पर टेलीकास्ट होता है।

आठवें दिन 'मदार्नी 3' का घटा बॉक्स ऑफिस कलेक्शन, 300 करोड़ क्लब पर 'बॉर्डर 2' की निगाहें

सिनेमाघरों में नई रिलीज हुई फिल्मों के बीच 'मदार्नी 3' और 'बॉर्डर 2' ने दम दिखाया है। जहां 'मदार्नी 3' का कलेक्शन घटा है वहीं 'बॉर्डर 2' ने बॉक्स ऑफिस पर अपनी पकड़ बनाए रखी है। रानी मुखर्जी की अदाकारी वाली फिल्म 'मदार्नी 3' की रिलीज का आज आठवां दिन है। शुरुआत में और वीकएंड पर फिल्म ने अच्छा कलेक्शन किया। इसके बाद इसकी कमाई में गिरावट दर्ज की गई। इसी तरह से सिनेमाघरों में फिल्म 'बॉर्डर 2' लोगों का मनोरंजन कर रही है। इस फिल्म की रिलीज का आज 15वां दिन है। यह फिल्म अब भी बॉक्स ऑफिस पर कमाई कर रही है। आइए जानते हैं शुक्रवार को दोनों फिल्मों ने कितना



कलेक्शन किया है? 'मदार्नी 3' का आज का कलेक्शन फिल्म 'मदार्नी 3' ने 30 जनवरी को सिनेमाघरों में दस्तक दी। आज आठवें दिन खबर लिखे जाने तक इस फिल्म ने बॉक्स ऑफिस पर 96 लाख रुपये

का कलेक्शन किया है। इस फिल्म का टोटल कलेक्शन 27.26 करोड़ रुपये हो गया है। 'बॉर्डर 2' का कलेक्शन फिल्म 'बॉर्डर 2' की रिलीज का आज 15वां दिन है। फिल्म के कलेक्शन

में गिरावट दर्ज की गई है। आज खबर लिखे जाने तक इसने बॉक्स ऑफिस पर 1.57 करोड़ रुपये का कलेक्शन किया है। गुरुवार को इसने 3.5 करोड़ रुपये कमाए थे। फिल्म का टोटल कलेक्शन 295.97

करोड़ रुपये हो गया है। पहले दिन 'बॉर्डर 2' ने 30 करोड़ रुपये से ओपनिंग की थी। पहले हफ्ते में इसने 224.25 करोड़ रुपये का कारोबार किया था। दूसरे हफ्ते में इसने 70.15 करोड़ रुपये कमाए थे।

कोलंबो: टी20 विश्वकप का आगाज हो गया है। पहले मैच में पाकिस्तान और नीदरलैंड की टीमें आमने-सामने थीं। यह मुकाबला कोलंबो के सिंहली स्पोर्ट्स क्लब मैदान में खेला गया। 148 रन का लक्ष्य पाकिस्तान को टीम 19.3 ओवर में जाकर हासिल कर पाई। एक वक तो नीदरलैंड ने पाकिस्तान को सांस अटका दी थी। पाकिस्तान और नीदरलैंड के बीच मुकाबले के साथ टी20 वर्ल्ड कप 2026 की शुरुआत हो गई है। शनिवार को नीदरलैंड के सलामी बल्लेबाज माइकल लोवेट ने इस संस्करण को पहली ही गेंद पर चौका लगाया। यह पांचवां ऐसा टी20 विश्वकप है, जिसमें शुरुआत चौके के साथ हुई। टी20 वर्ल्ड कप 2026 के पहले दिन का दूसरा मैच वेस्टइंडीज और स्कॉटलैंड के बीच कोलकाता में जारी है, जबकि दिन के तीसरे मैच में भारत के सामने अमेरिका की टीम होगी। नीदरलैंड के खिलाफ पाकिस्तान के पक्षीने छूटे टी20 विश्वकप का आगाज हो चुका है। पहले मैच में पाकिस्तान ने नीदरलैंड को तीन विकेट से हरा दिया है। पाकिस्तान की टीम पहले ही मैच में ड्रॉफेन से बच गई। कोलंबो में खेले गए इस मैच में 148 रन का पीछा करते हुए पाकिस्तान की टीम 18 ओवर में सात विकेट पर 119 रन बनाकर जूझ रही थी। उसे आखिरी दो ओवर में 29 रन की दरकार थी। हालांकि, 19वें ओवर ने पूरा मैच बदल दिया। 19वें ओवर में लोगन बोन बॉक गेंदबाजी के लिए आए और इस ओवर में पाकिस्तान के फहीम अशरफ और शाहीन अफ्रदी ने 24 रन बटोरे। हारते-हारते बचा पाकिस्तान इस ओवर की पहली गेंद पर फहीम ने छक्का लगाया, लेकिन दूसरी ही गेंद पर मैक्स ओर्डोड ने फहीम का आसान कैच छोड़ दिया। इसके बाद फहीम ने जीवनदान का पूरा फायदा उठाते हुए

बीएनपी के घोषणापत्र में हिंदुओं के कल्याण के लिए बड़ा वादा, मतपत्रों से हसीना का चुनाव चिह्न गायब



ढाका: बांग्लादेश चुनाव में पहली बार गोपालगंज में अवामी लीग का नाव चिह्न मतपत्र से गायब रहेगा, जिससे सियासी समीकरण बदले दिख रहे हैं। बीएनपी और जमात को बढ़त मिलती नजर आ रही है। चुनाव से पहले ढाका में प्रदर्शन और झड़प में 50 लोग घायल हुए। बीएनपी ने घोषणापत्र में हिंदुओं के लिए एक वादा भी किया है। आहूत पूरे मामलों को विस्तार से समझते हैं।

बांग्लादेश में 12 फरवरी को होने वाले चुनाव से छह दिन पहले बांग्लादेश नेशनलिस्ट पार्टी (बीएनपी) ने अपना घोषणापत्र जारी किया। इसमें सामूहिक प्रगति के लिए पड़ोसियों के साथ बेहतर संबंध बनाने, सीमापार होने वाली हत्याओं और घुसपैठ को रोकने के उपायों की घोषणा की गई है। ये वादे भारत के संदर्भ में माने जा रहे हैं। बीएनपी प्रमुख तारिक रहमान की ओर से जारी 51-सूत्री

घोषणापत्र में हिंदुओं और अन्य धार्मिक अल्पसंख्यकों के कल्याण के लिए फंडिंग बढ़ाने का भी वादा किया गया है। रहमान ने एक होटल में कहा कि हम अपने देश के हित, स्वतंत्रता और संप्रभुता को बनाए रखते हुए अन्य देशों के साथ संबंध बनाएंगे। हम अपने पड़ोसियों के साथ समानता, सहयोग और दोस्ती के संबंध बनाने के लिए प्रतिबद्ध हैं और उस रिश्ते की नींव

आपसी सम्मान और समझ पर आधारित होगी, जो सामूहिक प्रगति सुनिश्चित करेगी। एजेंसी और क्या-क्या वादे? नदियों से पानी का लेना सुनिश्चित करने का वादा घोषणापत्र के अनुसार, बीएनपी राज्य शासन के मूल दर्शन के रूप में बांग्लादेश प्रथम को अपनाएगी। रहमान (60) को पिछले महीने अपनी मां, बीएनपी अध्यक्ष और पूर्व प्रधानमंत्री खालिदा जिया के निधन के बाद पार्टी प्रमुख चुना गया था। यह पार्टी पूर्व प्रधानमंत्री शेख हसीना की अवामी लीग की अनुपस्थिति में बांग्लादेश के बदले हुए परिदृश्य में सबसे आगे नजर आ रही है। भारत का नाम लिए घोषणापत्र में कहा गया कि पश्चा (गंगा), तीस्ता और बांग्लादेश की सभी सीमा पार नदियों से पानी का उचित हिस्सा सुनिश्चित किया जाएगा। मतपत्रों में नहीं होगा अवामी लीग का चिह्न वहीं, दशकों में पहली बार, बांग्लादेश की पूर्व पीएम शेख हसीना के गृह नगर गोपालगंज में चुनावों के दौरान दिखने वाला प्रतीक उनकी अवामी लीग पार्टी का नाव चिह्न इस बार मतपत्रों से गायब रहेगा। इसके

स्थान पर, बांग्लादेश राष्ट्रवादी पार्टी (बीएनपी), जमात-ए-इस्लामी पार्टी और निर्दलीय उम्मीदवारों जैसे प्रतिद्वंद्वियों के चुनाव चिह्न शामिल रहेंगे। इन्हीं पार्टियों के पोस्टर सड़कों पर दिखाई दे रहे हैं। बैनर-पोस्टरों से भी हसीना व उनकी पार्टी गायब होने से वोटों में हताशा है। देशभर में जोर-शोर से जारी चुनाव प्रचार में मतदाताओं से 12 फरवरी के मतदान में तीनों दलों का समर्थन करने का आग्रह किया गया है। गोपालगंज जिला लंबे समय से अवामी लीग का सबसे सुरक्षित गढ़ माना जाता रहा है। यहीं से बांग्लादेश की सबसे लंबे समय तक पीएम रहें हसीना और उनके पिता, बांग्लादेश के संस्थापक नेता शेख मुजीबुर रहमान का जन्म हुआ था। हसीना ने 15 वर्षों से अधिक समय तक किया शासन हसीना ने 2024 तक लगातार 15 वर्षों से अधिक समय तक शासन किया। इस दौरान विपक्ष ने चुनाव का बहिष्कार भी किया। इस माह छपे मतदाताओं के एक सर्वेक्षण में पाया गया कि लगभग आधे पूर्व अवामी लीग मतदाता अब बीएनपी को पसंद करते हैं। वह ज्यादातर जनमत

सर्वेक्षणों में सबसे आगे है। 30% मतदाता जमात के पक्ष में हैं। ढाका स्थित कम्युनिकेशन एंड रिसर्च फाउंडेशन का बांग्लादेश इलेक्शन एंड पब्लिक ओपिनियन स्टडीज के मुताबिक, पूर्व अवामी लीग मतदाता प्रार्थमिकताओं से पीछे नहीं हट रहे हैं, बल्कि विपक्षी विकल्पों के प्रति समर्थन जता रहे हैं। चुनाव से पहले युसुफ के आवास में घुसने को लेकर झड़प आका। 12 फरवरी को बहुप्रतीक्षित राष्ट्रीय चुनावों से ठीक छह दिन पहले बांग्लादेश में इंक्लाव मोर्चा के हजारों प्रदर्शनकारी ढाका की सड़कों पर उठे। इन प्रदर्शनकारियों ने बांग्लादेश की अंतरिम सरकार के प्रमुख मोहम्मद युसुफ के सरकारी आवास में घुसने की कोशिश की। इस दौरान उनकी पुलिस से झड़प भी हुई। पुलिस ने प्रदर्शनकारियों को तितर-बितर करने के लिए आंसू गैस के गोले, साइंड्रैमेट और पानी की बौछार छोड़ी। प्रदर्शनकारी 12 दिसंबर 2025 को ढाका के पलटन इलाके में मारे गए उस्मान हदी के हत्यारों को पकड़ने की मांग कर रहे थे। गुस्साए प्रदर्शनकारियों ने पुलिस पर पथराव किया। इस दौरान 50 प्रदर्शनकारी घायल हुए हैं।

सूडान में RSF के हमले में आठ बच्चे समेत 24 की मौत, विस्थापितों को ले जा रहे वाहन को बनाया निशाना

खार्तूम: तीन साल से जारी गृह युद्ध ने सूडान में मानवीय संकट को और गहरा दिया है। नॉर्थ कोडोफोन के रहाद के पास फरफराया किए गए ड्रेन हमले में 24 लोग मारे गए, जिनमें आठ बच्चे और दो शिशु शामिल हैं। इसके बाद नागरिकों ने अंतरराष्ट्रीय समुदाय से सुरक्षा की अपील। सूडान में पिछले तीन साल से जारी गृह युद्ध के चलते देश में मानवीय संकट और ज्यादा गहरा होता जा रहा है। सेना और रैपिड सपोर्ट फोर्स (आरएसएफ) के बीच जारी संघर्ष ने देश की राजनीतिक पारदर्शिता को पूरी तरह से बदल कर रख दिया है। इसी बीच सूडान के नॉर्थ कोडोफोन प्रांत के रहाद के पास शनिवार को एक ड्रेन हमले में कम से कम 24 लोग मारे गए, जिनमें



आठ बच्चे भी शामिल हैं। यह हमला देश के कुख्यात पैरा-मिलिट्री समूह रैपिड सपोर्ट फोर्स (आरएसएफ) ने किया। मीडिया रिपोर्ट्स के अनुसार मृतकों में दो शिशु भी शामिल हैं। हमला उस वाहन पर हुआ था जिसमें ट्रेकिंग इलाके से भागे हुए विस्थापित लोग जा रहे थे। डॉक्टर्स नेटवर्क ने अंतरराष्ट्रीय समुदाय और मानवाधिकार संगठनों से अपील की है कि वे सिविलियनों की सुरक्षा सुनिश्चित करें और आरएसएफ नेत्रुक को इन अपराधों के लिए सीधे जिम्मेदार ठहराए। आरएसएफ की प्रतिक्रिया का इंतजार हालांकि इस हमले को लेकर आरएसएफ की ओर से नहीं हुआ है। सूडान में कोई टिप्पणी नहीं आई है। यह संगठन पिछले लगभग तीन वर्षों से सूडानी सेना के खिलाफ देश पर कब्जा करने के लिए युद्ध में लगा हुआ है। 2023 से बिगड़े थे हालात गौरतलब है कि सूडान में हालात अप्रैल 2023 में बिगड़े जब सेना और आरएसएफ के बीच सत्ता संघर्ष ने खुला युद्ध शुरू कर दिया।

अमेरिका में दरिंदगी की हद पार: शवगृह मालिक को 40 साल की सजा, 200 लाशों के साथ किया था अमानवीय व्यवहार



कोलोराडो सिंग्स (अमेरिका): अमेरिका के कोलोराडो राज्य में एक अंतिम संस्कार गृह के मालिक को करीब 200 शवों को सड़ने के लिए छोड़ने और परिजनों को नकली अवशेष देने के मामले में अदालत ने 40 साल की जेल की सजा सुनाई है। आरोपी ने चार साल के दौरान शवों के साथ अमानवीय व्यवहार है। अमेरिका के कोलोराडो में एक दिल दहला देने वाले मामले में अदालत ने फ्यूनरल होम (शवदाह गृह) के मालिक जॉन हॉलफोर्ड को 40 साल की जेल की सजा सुनाई है। हॉलफोर्ड

पर करीब 200 शवों के साथ दुर्व्यवहार करने और परिवारों को धोखा देने का आरोप था। अदालत में पीड़ित परिवारों ने उसे 'राक्षस' और 'घिनौना ईसान' करार दिया। सजा सुनाने की सुनवाई के दौरान पीड़ित परिवार के सदस्यों ने न्यायाधीश एरिक बेंटली को बताया कि अपने प्रियजनों के साथ हुई घटना के बारे में जानने के बाद से उन्हें भयानक सपने आते रहे हैं। उन्होंने जज से आरोपी जॉन हॉलफोर्ड को अधिकतम 50 साल की सजा देने की अपील की। आरोपी हॉलफोर्ड ने सजा सुनाए जाने से पहले

माफी मांगी और कहा कि उसे अपने काम पर जीवन भर पछतावा रहेगा। पूर्व पत्नी को हो सकती है 35 साल तक की जेल इस मामले में उसकी पूर्व पत्नी कैरी हॉलफोर्ड, जो रिटर्न टू नेचर फ्यूनरल होम की सह-मालिक थी, उसे 24 अप्रैल को सजा सुनाई जानी है। उसे 25 से 35 साल की जेल हो सकती है। इस जोड़े पर शवों के साथ दुर्व्यवहार करने, चोरी करने, धन की हेराफेरी करने और दस्तावेजों में हेराफेरी करने का आरोप है। दोनों ने अभियोजकों के साथ एक समझौते के तहत शवों के साथ दुर्व्यवहार के लगभग 200

मामलों में दिसंबर में अपना अपराध स्वीकार कर लिया था। क्या है पूरा मामला? जॉन हॉलफोर्ड और उसकी पत्नी कैरी हॉलफोर्ड 'रिटर्न टू नेचर' नाम से फ्यूनरल होम चलाते थे। उन पर आरोप है कि उन्होंने 189 शवों को एक इमारत में सड़ने के लिए छोड़ दिया। वहीं परिजनों को उनके प्रियजनों की अस्थियों के नाम पर सूखा कंक्रीट (सीमेंट) थमा दिया। यह सिलसिला 2019 से 2023 तक चलाता रहा, जिसका खुलासा तब हुआ जब पड़ोसियों ने बदबू की शिकायत की। हॉलफोर्ड परिवार ने शवों को कोलोराडो सिंग्स के दक्षिण में स्थित पेनरोस नामक छोटे शहर की एक इमारत में छिपाकर रखा था। मौजूद मस्ती और शौक में खर्च की रकम कई महीनों की मेहनत के बाद उंगलियों के निशान, डीएनए और अन्य तरीकों की मदद से शवों की पहचान की गई। जांच में सामने आया कि हॉलफोर्ड दंपति ने अंतिम संस्कार के नाम पर परिवारों से प्रति व्यक्ति 1200 डॉलर (करीब 1 लाख रुपये) वसूले। इस पैसे का इस्तेमाल शवों के अंतिम संस्कार के बजाय उन्होंने अपनी विलासिता के लिए किया। उन्होंने लकड़ी गाड़ियां खरीदीं। क्रिडोकरेंसी और महंगे ब्रांड्स

के गहनों पर पैसे खर्च किए। यहां तक कि कोरोना महामारी के दौरान मिलने वाली सरकारी सहायता में भी 9,00,000 डॉलर की धोखाधड़ी की। जॉन हॉलफोर्ड को इस मामले में 20 साल की जेल की सजा सुनाई गई है, जबकि कैरी हॉलफोर्ड की सजा पर अभी फैसला आना बाकी है। कोर्ट में भावुक हुए परिवार सुनवाई के दौरान पीड़ित परिवार अपने प्रियजनों के साथ हुए अमानवीय व्यवहार को जानकार भावुक नजर आए। एक पीड़ित बेटी केली मैकीन ने कहा, 'मेरी मां के साथ कूड़ा जैसा व्यवहार किया गया और उन्हें सैकड़ों अन्य लोगों के साथ सड़ने के लिए छोड़ दिया गया। मेरा दिल टूट गया है।' जांचकर्ताओं के अनुसार जब उन्होंने इमारत की तलाशी ली, तो वहां फर्श पर कीड़े और सड़ते हुए शवों का अंबार लगा था। कुछ शव तो एक-दूसरे के ऊपर रखे हुए थे। जॉन हॉलफोर्ड को राज्य और संघीय दोनों मामलों में सजा सुनाई जा चुकी है। वहीं उसकी पत्नी कैरी हॉलफोर्ड को 24 अप्रैल को सजा सुनाई जाएगी, उन्हें 25 से 35 साल तक की जेल हो सकती है। इस घटना के बाद कोलोराडो सरकार ने अंतिम संस्कार गृहों के लिए अपने नियमों को और सख्त कर दिया है।

परमाणु कार्यक्रम पर समझौता नहीं तो गंभीर होंगे परिणाम, ओमान वार्ता के बाद ट्रंप की खुली धमकी



वॉशिंगटन: ऊओमान में अमेरिका और ईरान के बीच हुई परमाणु बातचीत किसी नतीजे पर नहीं पहुंची। ऐसे में अब जल्द अगले हफ्ते फिर से अमेरिका और ईरानी नेताओं की बैठक करेगी। हालांकि इस बीच परमाणु कार्यक्रम समझौते पर राष्ट्रपति डोनाल्ड ट्रंप ने ईरान पर दबाव बनाया और डील ना करने पर गंभीर परिणाम भुगतने की चेतावनी दी। ओमान की उम्मीदों मस्कट में अमेरिका-ईरान परमाणु समझौते पर पहले दौर की बातचीत बिना किसी नतीजे के खत्म हो गई। हालांकि दोनों ही देशों ने इस वार्ता को सकारात्मक बताया। अब अगले हफ्ते फिर से वार्ता की जाएगी। इस बीच अमेरिका राष्ट्रपति डोनाल्ड ट्रंप ने ईरान को सख्त लहजे में चेतावनी दी है। राष्ट्रपति ट्रंप की ईरान की चेतावनी अमेरिकी राष्ट्रपति डोनाल्ड ट्रंप ने इस वार्ता को 'बहुत अच्छा' बताया है और अगले सप्ताह की शुरुआत में और बातचीत की योजना के बारे में कहा। साथ

ही दबाव भी बढ़ाया। उन्होंने चेतावनी दी कि अगर ईरान परमाणु कार्यक्रम पर समझौता नहीं करता है, तो उसे 'गंभीर परिणाम' भुगतने होंगे। दरअसल, ट्रंप प्रशासन का मुख्य उद्देश्य ईरान को जीरो न्यूक्लियर कैपेबिलिटी यानी शून्य परमाणु क्षमता की ओर ले जाना है। ईरान सिर्फ अपने परमाणु कार्यक्रम पर बात करना चाहता है, जबकि अमेरिका उसकी बैलैस्टिक मिसाइलों और क्षेत्रीय गतिविधियों को भी समझौते में शामिल करना चाहता है। ट्रंप ने ईरान को इस कार्यक्रम पर समझौता करने के लिए मजबूर करने के लिए सैन्य कार्रवाई करने की बार-बार धमकी दी है, इससे पहले उन्होंने तेहरान को देशव्यापी विरोध प्रदर्शनों पर की गई खुनी कार्रवाई के जवाब में इस विमानवाहक पोत को क्षेत्र में भेजा था, जिसमें हजारों लोग मारे गए थे और इस्लामिक गणराज्य में हजारों अन्य लोगों को हिरासत में लिया गया था। बातचीत के बाद ट्रंप के ईरान पर नए प्रतिबंध ओमान में हुई बातचीत पर जब कोई ठोक नतीजा सामने नहीं आया तो नाराज राष्ट्रपति ट्रंप ने ईरान पर नए प्रतिबंध लगाए। अमेरिका ने ईरान के तेल और पेट्रोकैमिकल निर्यात से जुड़े नेटवर्क पर नई सख्त कार्रवाई की है। नए आदेश के तहत कई कंपनियों, जहाजों और व्यक्तियों पर प्रतिबंध लगाए गए हैं। अमेरिका के मुताबिक ईरान से जुड़े तेल कारोबार के जरिए नियमों को दरकिनार किया जा रहा था। अमेरिका से बातचीत पर ईरान का बयान बता दें कि ओमान हमेशा की तरह दोनों देशों के बीच पुल का काम कर रहा है। वार्ता में राष्ट्रपति के विशेष दूत स्टीव वित्कॉफ और ट्रंप के दामाद जॉर्ड कुशनर ने किया। दोनों पक्षों के राजनयिक अब अपने-अपने देशों में मशविरा करेगे। अगली बैठक अगले आठवें की शुरुआत में होने की संभावना है। वार्ता के बाद अमेरिका ने तत्काल कोई टिप्पणी नहीं की। इधर, बैठक को लेकर ईरानी विदेश मंत्री अब्बास अराघची ने कहा कि यह एक अच्छी शुरुआत है। हमारे हमने अपने दृष्टिकोण एक-दूसरे तक पहुंचाए, जो बेहद जरूरी था। अराघची ने कहा, हमने अपनी चिंताओं, ईरानी लोगों के अधिकार और हित पर जानकारी साझा की। यह बैठक बहुत अच्छे माहौल में हुई और दूसरे पक्ष के विचारों को भी सुना गया। ईरान के विदेश मंत्री के मुताबिक, ओमान ने बातचीत सकारात्मक रही।

'अमेरिकी किसानों-उत्पादकों के लिए बाजार पहुंच का विस्तार होगा', समझौते पर और क्या बोला यूएसटीआर



वॉशिंगटन: अमेरिकी विदेश व्यापार नीतियों को बनाने और बढ़ावा देने के लिए जिम्मेदार एजेंसी यूएसटीआर का भारत-अमेरिकी व्यापार समझौते की रूपरेखा पर प्रतिनिधता आई है। संस्था ने डोनाल्ड ट्रंप की नीतियों की तारीफ करते हुए कहा कि वह समझौता अमेरिकी किसानों-उत्पादकों के लिए नए बाजार में पहुंच का विस्तार करेगा। अमेरिका और भारत के बीच व्यापार समझौते की अंतिम रूपरेखा पर मुहर लगा चुकी है। जिसे लेकर दोनों देशों की ओर से संयुक्त बयान जारी किया गया। अब इस कड़ी में संयुक्त राज्य व्यापार प्रतिनिधि (यूएसटीआर) का बयान सामने आया है। जिसमें कहा गया कि भारत-अमेरिकी व्यापार समझौते से अमेरिकी किसानों और उत्पादकों

का नए बाजार में पहुंच का विस्तार होगा। बयान में कहा गया कि अमेरिकी राष्ट्रपति डोनाल्ड ट्रंप भारत के साथ व्यापार समझौते के तहत दुनिया की सबसे बड़ी अर्थव्यवस्थाओं में से एक में अमेरिकी किसानों और उत्पादकों की पहुंच का विस्तार कर रहे हैं। अमेरिकी विदेश व्यापार नीतियों को विकसित करने और बढ़ावा देने के लिए जिम्मेदार एजेंसी ने आगे कहा कि भारत ने सभी अमेरिकी औद्योगिक वस्तुओं और कृषि उत्पादों की एक विस्तृत श्रृंखला पर टैरिफ को समाप्त करने या कम करने के लिए प्रतिबद्धता जताई है। यूएसटीआर ने शुक्रवार को सोशल मीडिया पोस्ट में कहा, 'भारत और सूखे आसवन अनाज (डीडीजी) से लेकर लाल ज्वार और

ताजे और प्रसंस्कृत (प्रोसेस्ड) फलों तक, व्यापार समझौता अमेरिकी उत्पादों के लिए नए बाजार तक पहुंच प्रदान करेगा।' एक अन्य पोस्ट में कहा, 'राष्ट्रपति ट्रंप अमेरिकी किसानों और उत्पादकों की दुनिया की सबसे बड़ी अर्थव्यवस्थाओं में से एक तक पहुंच का विस्तार कर रहे हैं, जिसके तहत भारत ने सभी अमेरिकी औद्योगिक वस्तुओं और कृषि उत्पादों की एक विस्तृत श्रृंखला पर टैरिफ को समाप्त करने या कम करने, व्यापार में लंबे समय से चली आ रही गैर-टैरिफ बाधाओं को दूर करने, अधिक अमेरिकी सामान और सेवाएं खरीदने और 500 बिलियन डॉलर से अधिक के अमेरिकी उत्पादों की खरीद करने की प्रतिबद्धता जताई है।' किसानों और उद्यमियों के लिए नए अवसर होंगे पैदा: गैर-इस समझौते की सराहाता करते हुए अमेरिकी व्यापार प्रतिनिधि राजदूत जैमीसन ग्रीन ने कहा कि राष्ट्रपति डोनाल्ड ट्रंप के 'समझौते' करने के प्रयासों से अमेरिकी श्रमिकों और उत्पादकों के लिए दुनिया की सबसे बड़ी अर्थव्यवस्थाओं में से एक के द्वार खुल रहे हैं।

क्या खत्म होगा यूक्रेन-रूस युद्ध?: संघर्ष रोकने के लिए अमेरिका ने जून तक की समयसीमा तय की; जेलेंस्की का दावा



कीव: अमेरिका ने यूक्रेन और रूस को जून 2026 तक युद्ध समाप्त करने के लिए समझौते की समयसीमा दी है। राष्ट्रपति वोलोदिमीर जेलेंस्की ने कहा कि तय समयसीमा न मानने पर दोनों पक्षों पर दबाव बढ़ाया जाएगा। यूक्रेन के राष्ट्रपति वोलोदिमीर जेलेंस्की ने बड़ा खुलासा करते हुए कहा है कि अमेरिका ने यूक्रेन और रूस दोनों को युद्ध समाप्त करने के लिए जून 2026 तक की समयसीमा दी है। अगर इस तय अवधि के अनुसार दोनों पक्षों पर दबाव भी डाला जाएगा। यूक्रेनी राष्ट्रपति के मुताबिक, अमेरिका इस प्रक्रिया को केवल

बातचीत तक सीमित नहीं रखना चाहता, बल्कि पूरे शांति समझौते का एक साफ रोडमैप तैयार करने की कोशिश में है। जेलेंस्की ने यह भी संकेत दिया कि अगर जून तक कोई टोस प्रगति नहीं होती, तो ट्रंप प्रशासन यूक्रेन और रूस दोनों पर कूटनीतिक और रणनीतिक दबाव बढ़ा सकता है, ताकि युद्ध को किसी भी हाल में रोका जा सके। शांति की उम्मीद अभी कम बता दें कि रूस और यूक्रेन के बीच जारी संघर्ष अब पांचवें साल में प्रवेश करने वाला है। अमेरिका की कोशिशों के बावजूद अभी तक शांति की दिशा में कोई टोस सफलता नहीं मिली है। हालांकि इन सब के बीच जेलेंस्की ने कहा कि रूस और यूक्रेन के बीच आगे और बातचीत जल्द होगी, संभव है कि ये बैठकें अमेरिका में हों। एक रात में सैकड़ों ड्रेन हमले वहीं यूक्रेनी वायुसेना के मुताबिक, रूस ने एक ही रात में 328 ड्रेन और 7 मिसाइलें दागीं। दावा किया गया कि इससे से 297 ड्रेन मार गिराए गए। हालांकि, फिर भी नुकसान हुआ। मध्य यूक्रेन के निप्रोपेट्रोवस्क क्षेत्र में एक व्यक्ति की मौत हुई और दो लोग घायल

हुए। जापोरिज्या क्षेत्र में हुए हमले में 8 लोग घायल हुए और 18 अपार्टमेंट इमारतें क्षतिग्रस्त हो गईं। इसी हमले में एक कुत्ता का आश्रय गृह भी चोट में आ गया, जिसमें 13 कुत्तों की मौत हो गई। 7 अन्य जानवर घायल हैं और उनका इलाज चल रहा है। रूस पर भी

यूक्रेनी हमले रूस के रक्षा मंत्रालय ने दावा किया कि उसने 38 यूक्रेनी ड्रेन मार गिराए। ब्रायंस्क क्षेत्र में कुछ गांवों की बिजली कुछ समय के लिए चली गई। बेलगोरोद शहर में यूक्रेनी हमले से बिजली संयंत्र और सबस्टेशन को नुकसान पहुंचा, जिससे कई इलाकों में बिजली बाधित हुई।

उत्तर रेलवे	
ई-निविदा सूचना	
भारत के राष्ट्रपति की ओर से वरिष्ठ मण्डल वाणिज्य प्रबंधक (FS), उत्तर रेलवे, लखनऊ द्वारा आदर्शनगर गुड्स शेड की यांत्रिक सफाई और हाउस्कीपिंग के कार्य हेतु ई-निविदा जेम-पोर्टल के माध्यम से आमंत्रित की गई है, जिसमें भाग लेने की अंतिम तिथि दिनांक 10.03.2026 को प्रातः 11:00 बजे तक है। जितका विवरण निम्नलिखित है -	
1	निविदा सूचना संख्या: GEM/2026/B/71903898 दिनांक - 06.02.2026
2	कार्य का नाम: आदर्शनगर गुड्स शेड की यांत्रिक सफाई और हाउस्कीपिंग का कार्य
3	अनुमानित लागत: 88,423,22.80 (रुपये अठारही लाख ब्यालीस हजार तीन सौ बाईस और अस्सी पैसे मात्र)
4	घरोहर राशि: 1,76,850 (एक लाख छिहतर हजार आठ सौ पचास मात्र)
5	कार्य की अवधि: तीन वर्ष (1095 दिन)
6	निविदा बंद होने की तिथि एवं समय: 10.03.2026 समय 11:00 बजे
7	निविदा खोलने की तिथि एवं समय: 10.03.2026 समय 11:30 बजे
8	वेबसाइट: www.gem.gov.in
9	पाठना की शर्तें: निविदा प्रपत्र के अनुसार

नोट: ई-निविदा प्रस्तावों को खुलने के उपरान्त निविदा से संबंधित किसी भी प्रकार के प्रपत्र अथवा दस्तावेज स्वीकार नहीं किये जायेंगे। यहाँ तक कि निविदादाता द्वारा स्वरेणण (Suomoto) से निविदा खुलने के बाद प्रस्तुत किए गए अतिरिक्त दस्तावेज भी शून्य एवं अमान्य माने जाएंगे। 433/2026